

د ستورو ورا

شعرونو ټولګه

خیال محمد کتوازی

۱۳۸۶ لمريز

Ketabton.com

حانگرنې

| | |
|-------------------|------------|
| د ستورو ورا | د کتاب نوم |
| خيال محمد کتوازی | ویناوال |
| ۱۰۰۰ ټوکه | چاپ شمېر |
| ۱۳۸۶ | چاپکال |
| حاجي محمد عمر خېل | ډیزاین |

د انټرنیټ په مخ ترتیب او ډیزاین کوونکې سمسور حبیبی

بسم الله الرحمن الرحيم

يادونه

دغه شعري ټولگه مې د ۲۰۰۶ع کال په اوږدو کې د هالنډ د روتردام په ښار کې ليکلې ده چې له يو شمېر شعرونو سره مې پښتو متلونه هم راوړي خو په ځنې شعرونو کې يې د قافيې او وزن په خاطر يو څه بدلون ميندلای چې د پانې په پای کې مې بېرته په اصلي بڼه ليکلي دي.

ماد خپلې وسې سره سم زيار ايستلی چې په خپله ژبه يانې په پښتو ژبه شعر ووايم او که په ځينې شعرونو کې د قافيې کمښت نه يم اړ ايستلي نوزياته هڅه مې کړې ده چې د پرديو کلمو او لغتونو څخه ډډه وکړم.

د دې کتاب شعرونه مې که څه هم د غزل په شکل او بڼه کې راوړي دې خو منځپانگه يې توپير لري، د شعر د نورو څېرو په تېره دنوي او آزاد شعر په ليکلو مې خپل وس او بخت نه دې ازمويلي.

د کتاب متن مې پخپله تايپ کړی دی که کومه تايپي تېروتنه ولري او وزن يا مانا ته يې زيان رسولی وي نو په ماباندې بخشنه ولوروی

زه په شعرو پيلو کې يواځې د الهام رول ته ډېره عقیده نلرم بلکې د دې په څنگ کې زيات ليکل، لوستل او تمرين کول هم خورا زيات اهميت او گټه لري يانې د شعر ناوکۍ هغه مهال ښه ښکلا ميندلای شي چې سينگار ته يې زيات پام وشي.

که شه هم زه یو مسلکي شاعر نه یم خود خپل گران
هیواد او سپڅلیو خلکو مینې او دخپلې مورنۍ خوږې ژبې
پور او عشق مې دې ته اړباسي چې که دخپلې سرلورې ژبې
په سمندر کې یو څاڅکی هم ورزیات شي نو حق به یې یو څه
اداوبللی شي ځکه چې دیوه توکم هويت، موجودیت، برم
تاریخ، ویار او درنښت تر دې پرې کچې په ژبه پورې اړه لري او
که له دوی څخه ژبه واخستله شي نو هغوی بیا خپل کلتوري
هویت، ملي جذبې، دهیواد مینه، لرغونې ارزښتونه، تاریخي
کارنامې او توکمیزې اړیکې نشي پېژندلای اونه دهغو په
اهمیت او خوند پوهېدلای شي.

په درناوی خیال محمد کتوازی

هالنډ روتردام

۲۰۰۶ - ۱۲ - ۲۹

د خیال محمد کتوازي لنډه پېژندنه

خیال محمد د عبدالغفار زوی په کال ۱۳۲۹ کې د پکتیا ولایت د مرکز د بڼرني د ملک انوپه کلي کې زېږېدلی، لمړنۍ زده کړې يې د بڼرني د علي بابا په لېسه کې نورې زده کړې يې د رحمان بابا په لېسه کې او لوړې زده کړې يې د کابل پوهنتون د ابياتو د ژورناليزم په څانگه کې پای ته رسولې. له ۱۳۴۹ کال څخه يې د راديو افغانستان د خپرونو په ډېر برخو کې کار کړی دی، په ۱۳۵۵ کې د راديو د خپرونو د لوی مدیریت مرستیال په ۱۳۵۷ کې د راديو تلوېزيون د وزارت معین او د سولې او پيوستون ریس وو.

خیال محمد کتوازي د ۱۳۵۸ کال په پيل کې د اطلاعاتو او کلتور وزير وټاکل شو خو د همدې کال د جدي په شپږمه نېټه په افغانستان باندې د شوروي اتحاد له خوا يرغل وشو او خیال محمد يې سمدلاسه زندان ته ورتپل و. واهه چې د شورويانو د استعمار په ټول دوران کې د ببرک کارمل د څرخي پله په زندان کې څه ناڅه نهه کاله يې گنا کوټه قلف ساتل شوی وو.

په ۱۳۶۷ کال کې څرنګه چې شورويان له افغانستان څخه په زور شړل شوي وو د ډاکتر نجيب د ملي مصالحې په دوران کې دنهه کاله زندان له تېرولو څخه وروسته د نورو زندانيانو سره يوځای راخلاص شو، يو کال وزگار و او بيا يې د باندنيو چارو په وزارت کې لمړی د سلاکار او

ورپسې يې دمعين په توگه دنده درلوده، په ۱۳۷۰ کې د
سفیر په توگه د لیبیا هیواد ته ولاړ او یونیم کال وروسته
د جهادي ډلو تپلو د خپل منځي درنو جگړو په وخت کې د
دهالند هیواد ته مهاجر شو .

خیال محمد د همدې کتاب په گډون درې شعري
کتابونه لري اوله ۱۳۴۹ څخه تر ۱۳۵۷ کال پورې دهیواد
په ځینو خپرونو په تېره بیا په راډیو کې لیکنې او خپرنې
لري .

پښتو

ځوانه که پښتو وايي نو ښه پښتو به وايي
دغه د جنت له خواتو ښه پښتو به وايي

ته د درنو غرونو په لمنو کې لوی شوی یې
سپکه خوبه که ده، درنه پښتو به وايي
ښه یې له پردیو زیرو تورو خخه وچنه
ستا ژبه سپېڅلې ده سوچه پښتو به وايي
داد گلو ونه چې وطن پرې ښکلی شوی دی
ځانگي ورنه مه شکوه نگه پښتو به وايي
اوس یې چې گریوان ته تور لاسونه ورلو بدلې دي
ښه په لمن پاکه پښتنه پښتو به وايي
ژبه خو پسرول ده د ولس د ښکلا ناوې ته
گل غوندي سمباله په گانه پښتو به وايي
ځنې غمازان یې د اوگرې غوندي لري سره
ستا خخه مې هیله ده خوږه پښتو به وايي

بیایې دنړۍ له سترو ژبو سره سیاله کړه
ځانته که افغان وايي کړه پښتو به وايي
ښکلي امپلونه دشعرونو ورپه غاړه کړه
«خیاله» ښه مهینه ښایسته پښتو به وايي

واڳي

گرد چاپره مي راگرزوي گردابه
لا ترخومي خرخوي دغم دريابه

د وطن دميني اورته چي کرپرې
ته زمادزږگي غوبنه يسي کبابه

هرمطرب مي شرنگوي دزړه تارونه
ستا په شانې وچ لرگي شومه ربابه

اوس غبارد ناپوهي راپسي گزې
چي مي غبرې ته پناه دروره کتابه

دژوند واڳي مي د عشق په ولکه ولاړې
له اورمېر سره مي خه غواړې تنابه

لکه شپه چي په رڼاورشي زړبنته
زه دي وايستمه هسي له شبابه

مادعشق په نوم خپل سرپه لاس کي دروړ
تا په پخه توره غوخ کړانقلابه

چي د «خيال» په سرکي شوراومستي گوري
ستادزړه په شان مستي لري سيلابه

راځه

دواړه سترگې دې لږتورې کړه راځه
امېلونه دې درپورې کړه راځه

يو وار بيا د ښو بريد را باندې وکړه
د زړه ستښې مې نسکورې کړه راځه

له تندي دې دلونکو خوشبويي ځي
تورپېکې دې دورې دورې کړه راځه

که زما د زړه توتي په دام کې ساتې
دازې لومې دې نـورې کړه راځه

چې ځواني دې په نظر نشي له مانه
غوړې څښې دې لږ سپورې کړه راځه

که د «خيال» د اوسېدو خونې ته راشې
دروازې د رسره پورې کړه راځه

داکبر توره

دغم برخې مې ليکې قلمه ولې
پام دې نه را باندې نيسي گرمه ولې
چې پخپله يې پتنگ په اورستي کړ
ترگهيځه پورې ژاړې شمعو ولې
داکبر دلاس وسله چې اوس خرخېږي
ډک بوړی به دمپرانې ږدمه ولې
چې په خوله باندې مې نوم دهيواد راشي
ترينولاندې مې گرزې نمه ولې
دوطن د وياړ شمله مې را کوزېږي
لا تراوسه نه ماتېږي زغمه ولې
ستا په چوف کې خومي تللي وونذرونه
هرسرکوزې ته دې اړکړم دمه ولې
په هيواد کې مې دوينو باران اورې
زه به ناست يم دبل په تمه ولې
د«خيال» زړه خوڅه کوربه دهرشي نه دی
تل تر تله پکې مېشت يې غمه ولې

۱: بوړی = توپک (د توپک يو ډول دی چې پخوا
يې ډېر استعمال درلود او تر نورو گرانه هم وو.)
په پښتولنډ يوکې ډېر يادېږي لکه:
تر د ابوړي توپک دې جارشم
تر لې تا دی کړه زه له خياله ځمه

د ستورو ورا

گلشن په گلوبنکلی دی کېدی، ورڅخه مه وړه
چمن یې رنگین کړی دی غوتی، ورڅخه مه وړه

په دښته د آسمان کې یې رنځلگې تورتمه
د ستورو د وړاناوې ده سپوږمۍ، ورڅخه مه وړه

د سیند په غورځنگونو کې مستي یې د زړه هیله
کبان ورڅخه مه وژنه هیلۍ، ورڅخه مه وړه

دا غشي دلیند یو څخه و باسه صیاده
بیدیا ورسره بڼه برېښي هوسی، ورڅخه مه وړه

نسیم د پسرلي ورسره لوبې کوي بازه
دازر کې دې که زانې توتکی، ورڅخه مه وړه

ادم چې په دې ځمکه خلیفه د الاهي ده
د ژوند بنکلي توبه یې دا نړۍ، ورڅخه مه وړه

ترخوبه په دې غرونو د تاسیوری گرزې د بېبه
د «خیال» د زړه دمینی بنا پېری، ورڅخه مه وړه

لايې مړه بولي

«يو متل دی وايي مکره هغه منډه ۱
چې لمن دې شې په کلې کې برېنډه»

دمېراني دې کمی نشته افغانه
خو غمونه دې ليکلې دي په ټنډه

«چې په لاس باندې وازيري څه حاجت دی ۲
چې په خوله يې خلاصوي ترلې گنده»

غليمانو موبياتي په لاس نيولې
له هر لوري غوڅوي دوطن خنده

«لاتراوسه پورې مړه ورته وايي ۳
دپتي ريشکه يې وخورله غونډه»

ستا له هرنگه بښېگنو څخه تېريو
خوداغله دې بېرته وباسه گاوندې

چې په تورودې وهو ويچاربه نشې
کلک ولاړيې دافغان دلارې خنده

چې يې برخې له ازله راوېښلې
خدا زده څه شوه دپښتون دنصيب ونډه

«ستا دپوهې په سمند پورې يې اړه ۴
چې دبخت بگۍ به خو پورې وي رنډه» ۵

که هر خودې تشوو نه خالي کېږې
لاتر پيخو پورې ډک يې د وير ډنډه

دزرگي د خندا گل مې نه غوړېږې
په هرمت باندي مې بارده دغم پندډه

ستاله پت سره به پايود «خيال» ژبې
د پښتون د توکم مورې مه شي کونډه

۴

.....
۱: وايي مکره هغه منډه چې سومبۍ دې شي برينډه
۲: غوټه (گنډه) چې په لاس خلاصېږي خولې ته
خه حاجت دی .

۳: دپتي ريشکه يې ټوله وخوره دوی يې لا مړه بولي

۴: سمند = آس = نیلی (د آس يو ډول دی)

۵: رنډه = نه منونکی = خپل کونکی = رپنگه کونکی

خطر

نصیب و کړې هسې چارې په ماباندې
وبه نکوي انگار پسه وچې سپاندې^۱

د عزت کالي مې کارې له بدنه
په لغتو مې وهی راپورې خاندې

زه له شرمه چاته حال و پیلې نشم
برچه پک دي خدازده خه راباندې کاندې

تش زگړوی کولی نشمه سختي ده
چې تهر مې شود او بن ترسینې لاندې

د واره لاس مې راتري په خنځیرونو
تپل وهي مې د اجل په لور وړاندې

د رباب اود شپېلی نغمې سرې شوې
اوس په هره خوا کې چیغې دې یاساندې

مورې پته خوله دې ونیسه خطر دی
نورد «خیال» په قبرمه شکوه غړواندې^۲

۱: سپانده = سپېلنی

۲: غړواندی = غړوندی = غاړ

د فکر کجاوه

دیدن ته دې راغلی یم مانی ته مې درپرېږده
په څنگ کې به دې کېنمه نالی ته مې درپرېږده

پوهېږم چې په سترگو کې دې شرم ځای نیولی
مجبور یم درته ووايم خولگۍ ته مې درپرېږده

که داغونبتنه گرانه وي نو خوادې بده مه شه
گرېوان ته دې لاس نه دروړم تنی ته مې درپرېږده

که لږ پسې درتېر شمه د بنکـلې مخ له پولې
د زني ترمې لاندي غـړی ته مې درپرېږده

د زلفوله هر تال سره دې فکر زنگومه
چې زړه در سره و تړم کمځۍ ته مې درپرېږده

دا تـولې مې که نه منې نو وه بدري جمالي
د او بنکوله باران سره سولگۍ ته مې درپرېږده

د فکر کجاوه مې د واده په اوبن سپره ده
د «خیال» سپره نصيبه ناوکی ته مې درپرېږده

مرغلرې

که لرې رانه پاته دي که برې رانه پاته
دزړه دواړه ټوټې مې برابرې رانه پاته
په خالو دگوربتو کې چرگورې مېشته شوي
دچتکو په منگولو کې کوترې رانه پاته
پرديو يرغلونو کړم له ساندوسره روږدي
له ډول اوله اتن سره سندرې رانه پاته
نسیم يې له پلوسره خوځښت کولای نشو
دږيرو په تاراک کې خياليگرې رانه پاته
نږدې ورته ورتلای نشم له زهرو يې وپرېږم
په ستونې دبنامارکې مرغلرې رانه پاته
واتن دپردېسيومي دهيلوزمري وژنې
وطن مې ترغد يو لاندې لرې رانه پاته
له تېکې څخه توره مودبل په امروزي
بدله زمانه شوله ډغرې رانه پاته
د«خيال» دزړه شاهين دي دهوا په لټه پايي
دبنکار په تورولو مو کې وزرې رانه پاته

پرتله

خال دې پاچا تندي وزير زلفې لښکري
په هيوادونو دې ولکه ده زوروري
خوله دې دربار غاړه دې ارگ سينه دې تخت ده
دواړه لېمې دې پيره داري بختوري
مخ دې سپوږمۍ ځواني دې لمر خالونه ستوري
ستاد ښکلا ډېوي بلېرې خياليگرې
وربل دې دام څښې دې لومې دورېښمو
زما دزړه بورا خومه نيسه دلبرې

۱۳

رنگ دې گلاب ونه چنار بوي دې دمشکو
نوم دې په درسته نړۍ تللی مرغلري
څښې دې ړنگې کره زما دمټ له پاسه
«په خوند دې نه يم په خرپ دې يم گاڅري»
زړه دې انگار گوگل نغری مينه دې اورده
مايې لمبو ته کړوي دلري لري
زما دزړه ستنې به ړنگې کړې له بېخه
که دې راواړولې سترگې مروري
خوله دې غوتۍ خدا دې گل ديدن دې باغ دی
دعشق بلبل مې غړوي درته سندرې
د«خيال» له پام څخه به ولاړې نشې دواړه
دتاد سولې ښايسته سپينې کوتري

خوندي

اوردميني راکره چي لوگي دي شم
وچ به دي نظر کرم سپلني دي شم
خوله خودي پيزوان په اجاره يوره
لاس دي رانږدي کره چي بنگري دي شم
خني دي زماتر ملا وپيچه
خان راسره وتره مپروي دي شم
بنه مي په کتوکتو کي وڅاره
ستاز مريو سترگوته کبلي دي شم
تاخو په گلونوزره بايللي دي
راشه چي دهيلو پسرلي دي شم
پاس مي د وربل په څو کو وټومبه
بنکلي چي په خنيو کي بيري دي شم
اوسم به دمشکوله وږموسره
ياره که په غاړه کي خوندي دي شم
«خيال» په گودرونوباندي گرزوه
پربرده چي په سرباندي منگي دي شم

د کورگتېې

که دزړه دمینې راز غواړې دچتې ۱
کیسې ټولې دې له اوبنکو سره پتېې

«نخاگره چې نخاکولی نشې ۲
وايې محککه لاکړه وینم له ستېې»

چې له شوقه به په لاره سمې نه تلې
په دې بناړکې پاک لمنې اناوتېې ۳

خپلو بنکېل کړو د پردیو په دامونو
کنه مورخو درلودلې پخې متېې

«که بې لاستې له خپل ځانه څخه نه وای ۴
تبرځنگه ماتولې ونې غوتېې»

هم بې لاس زما په وینو باندي سره دي
هم به ورمه دقاتل د وبال ختېې ۵

«اوس دیوې سپرې لپاره چې لري بې ۵
ټول پوستین په اورکې غورزوي دالتېې»

نه بې گورمه بناړونه بې خطره
نه زما جونگره پاته شوه دختېې

د پردو ترمنت لاندې مه شي «خياله» «دلاهور ترگتېو بنې دې د کورگتې» ۷

۱۷

-
- ۱: چته: په وزن د «لته» = مسته = بنایسته = خیالیگره.
د پښتوپه لنډيو کې د پردو د لري لکه:
چې کته خې خال ته مې گوره
دهندوستان د چتونشته شنه خالونه
- ۲: نڅاگره چې نڅا نشي کولای وایې محکمه کره ده
- ۳: اناوت = د بل د اوږو بار = اړ = محتاج = بېوزله
- ۴: ونه وایې که مې لاستی له خپله ځان څخه نه وای
نو چانه شوم ماتولی .
- ۵: خته = جوال = بوری = بوجی = وری = توبره
- ۶: دیوې سپرې له پاره ټول پوستین په اورا چوي
- ۷: د کورگتې دلاهورگتې دي

خیال غواړي

زړه مې پارېدلی دی وصال غواړي
بڼه یې په گانه باندي سمبال غواړي
خان پرې کړوي دکباب خوی لري
داډپوه پرست پتنگ مشال غواړي
پرېزده چې توبې ورسره ماتې کړم
مسته په سرو شونډو کې وبال غواړي
بیابه مې دزړه خونه روښانه شي
یارمې دتندي دپاسه خال غواړي
اوس مې په کوگل کې غبارونه دي
زړه مې داشنا دمخ مشال غواړي
بیامې دابدرنکه صیادخاري نن
سرمې غوڅوي راڅخه مال غواړي
«خوله یې دگیدرې شخوند داوښ وهي»
حکله له افغان سره جنجال غواړي
بیالکه ژوره د، رگ وینې خښي
توره خپکۍ گوره مورېوال غواړي
حق ته خو اورونه گلزارونه شي
ژوند مې د انکار په لورې تال غواړي
روږدی شوپه وینه د انسان باندي
بیاخوني ښامار راغلی «خیال» غواړي

داشعر مي لاپخوالي کلي وو.

مجبوري

کډې وتری زامنو سباوون دی
اوس زموږ له خپل وطن څخه بېلتون دی
کلی کوراوهدیره موی پاته کېږي
مجبوري ده په سفر باندي مویون دی
له آمونه شورویان راپورېوتې
نن په ټولو اولسونو کې پاڅون دی
خود اپورې پاکستان ته پناه وړمه
غم خپلی زړه مې ځکه ځگر خون دی
دشمال اود سهیل په منځ کې بنکېل یو
ددوی دواړو دافغان په ضد تړون دی
«سپي په خپلو کې که څومره سره وړان شي
خو فقیر ته بیاد ټولو پیوستون دی»
زویه گوته په ماشه نیسه په لارې
دهیواد دآزادی په نوم موتلون دی
دقصاب چاره په لاس کې چلوي یې
«خیاله» څرنګه ونډی ونډی پښتون دی

د بخت هنداره

چې هرچېرې لټومه ښکلی یار
مخامخ راته راخپرمه شي اغیار
خپلې ډکې خزانې ته چې ورځمه
ترې چاپېره وي دبل کلي ښامار
که هرڅويې پرېمینځم د بخت هنداره
سره سرور باندې گرزې تور غبار
زه دکلي په ناوړین باندې خپه وم
اوس به څه کړم وړانوي مې غلیم ښار
«نن خوتش دمور له څنگه سره تېر شو
زه وپرېرم چې دالاره شوه دمار»^۱
چې رقیب باید پرې خپله څرېدلای
نصیب مور ته درولی هغه دار
سپېره منی ورنه ښه گنمه «خیاله»^۲
که په وینو وي لړلی نوبهار

۱: وايي له دې څخه نه دارېرم چې مارمې له څنگه
تېر شو بلکې له دې وپرېرم چې دابه بې لاره شي .
۲: منی = خزان

لونگ

که هر خومره یې سیلان گنې بدرنگه
ماته بنکلې له هر چاده شوخه شنکه
د سرسترگې مې کږې وریسې اوږې
چې د پرک غوندې مې تېره شي له څنگه
«خوندي بڼه دی راتله یې» زما ونډه
چې لري یې د اشناد مینې بنگه
په تومت د عشق یې زه په اور کړېم
خوپه غاړه کې یې ته زانگې لونگه
لکه موج د اباسین چې په مور وځي
مسته هسي وي روانه رنګه بنگه
ماته برید د سپینو تور وراپه یاد شي
چې دې اورم د لیلاد بنگرو شرنګه
«خیال» د زړه په هغه رنځ باندې اخته شو
چې یې واخست د تېرو بڼوله جنګه

دنیل ناوې

مړاوی شانته گل یم له پرهاره سره اوسم
اوس چې د ازغیوله بهاره سره اوسم
مینې زما برخه په اورو نوکې لیکلې
غونښه دکباب یم له انگاره سره اوسم
نن یې تر ملاپورې بمونه راتړلې
څه ساده پښتون یم له هونبیاره سره اوسم
خپله پیمانې وهي په ماباندې مرچلې
ځوان دلور و غرونو یم له بناره سره اوسم
ښه گېډی د گلووم راو لوېدم له خانگې
یو ورمه بارو توله غباره سره اوسم
بیالکه دمصرناو کی دنیل خپوته
ونده د توپان شوم له سینگاره سره اوسم
«برخې ازلي دي نه په زور نه په زاري دي»
زه ازل رتلی له بناماره سره اوسم
پښ یم تکولی د زرگر له بټی ورم
تش په تصور کې له رخساره سره اوسم
خپله دانگور په شان له تاکه څخه شکېرم
نور و ته په جام کې له خماره سره اوسم
گرزي هر صیاد را پسې ولې مې په غشو
زه د توتکی غوندي له ډاره سره اوسم
اوس خو چې گیدر په له زمري څخه باج اخلي
پېښي مې اړ باسي چې له واره سره اوسم
ویارم چې تر اوسه لاد خپل طن په مینه
اوبښ غوندي تړلی له مهار سره اوسم
«خیاله» ځان بدل کړه زمانې په اوبنتودې
خوبه لاپه خوب کې له ټینگاره سره اوسم

دفلک مېچنه

دلامبوپه نمت راغله هغه لوره
دنده په خپله غېږ کې ونيوه لغړه
بخته ماسره دې څه تربورگېني ده
چې يې نه بولې زما د يارۍ وړه
دآشنا دشونډوسرې سکروټې گوره
زما زېږزېښلی رنگ ورسره تره
لاترڅوبه لاس ترزني ورته ناست يم
چې مې گزري په هر بن د غبار لړه
«يو متل دی وايي بڼه ده په عمل کې ۱»
له پراته زمري نه گرزنده گيدړه»
څوڅخونه يم چې ازغي په غېږ کې ساتم
دباغ گل يم له وړموسره مې اړه
زما سترگې لکه غلې ورپسې اوړي
چې تېرېږي مې له څنگه سره غوړه ۲
څو چې گزري دفلک مېچنه هسي
دپښتون دبخت اوگره به وي ناوړه
درتبې دشوق په تمه دې زاهده
دمذهب ښکلې لمنه کړه ککړه
په خوځښت دزمانې کې معجزه وه
چې يې ماته کړه دخيال دنصيب دره

۱: تر پراته زمري گرزنده گيدړه بڼه ده

۲: غوړه = ښکلې = ښايسته

اورلوبه

هسي چاري دي راو کري مينتوبه
چي اوس گرزمه رسواله لپونتوبه
که هر خوژور ويده يمه هيواده
ستاتوده مينه مي وباسي له خوبه
هسي رنگه دي غمونولو غرن کرم
چي مي اوبنکي شولي وينې له زووبه
روغ زرگي مي ستاد مينې له بابته
په گوگل کي نه خايري له پرسوبه
بنه خواني مي دپتنگ غوندي لوگي شوه
چي مي وکره ستاله عشق سره اورلوبه
سراو مال به زما دواړه درنه جار کرم
که مي ستاپه مينه تنده شي خروبه
خياله پاخه دتکل نيلى په زين کره
مپرني خونه دار پري له سرکوبه

۱: زووب (زهوب) = گزک = التهاب = خورين
= انفیکشن . (هغه گزک او التهاب چي
له ټينگي وينې سره له ټپ څخه راوړي .)

پردېسي

چې د باد غوندي مې تېره شوې په څنگ
زما زړه درېسي درومي په غورځنگ
هسي رنگه خوشبويي دې ځي له زلفو
نه يې مشک لري نه عطر نه لونگ
دا ځواني چې ته لري د چنار ونې
مابه وباسې له کلي نه ملنگ
د کاروان بهير به پت په غرونو ولو
چې وانه وري کوم يو غل د جرس شرنگ
«غونښې ټولې د خانانوپه خوراک ځي ۱»
په هلو وکويي د سپيو سره جنگ»
هغې سپينې زما زيره کره راسپينه
چې وربل يې شو په مخ باندي رارنگ
د بڼرني و چې د بڼتي مې ياد بري
پردېسي ده په يور وپ کې مې زړه تنگ
«اوس له پېښې څخه تېښته وايي نشته» ۲
«چې مې يو پلوته پرانگ دی بل گړنگ» ۳
خياله بېرته د خوشحال توري ته لاس کره
چې دې بيا په کهاله راغی اورنگ

۳۰

۱: غونښې خانان خوري په هلو وکويي د سپيو جنگ وي

۲: له پېښې تېښته نه شته

۳: يوې خواته پان بله خوا پرانگ دی

چاودنه

سپېدو وچاوده په پای کې رنگ د شپې
هره خوایې رها گانې کړې خورې
لاگلا بوخپل تا جونه سمول
چې خاتولوپه سر جگې کړې شملې
دگلیانو په لمانو اورېدلې
مـرغلرې د شبنم رنې رنې
د ورمو خپې نسیم په غـږ کې یوړې
ور وېښلې یې بلبلو ته ولجې
چنارونوتر نظر لاندې خارلې
چې ترې لاندې غورېدلې وې غونچې
په شنبلیو کې لگیا وو بوی دمشکو
له گلاب سره سینځلې نخېدې
پلوشود ونوخنې رمنځولې
په لښتیو کې اوبه رابهېدې
دگهیخ شمال یې خانگې ښکلولې
له غوتیو سره پانې غورېدې
په هرگوت کې گودرونه وو دپېغلو
پنډېدلې پـرې دکـلې پښتنې
چې ناخپه توغندی دغلیم راغی
لورپه لور باندي یې تیتې کړې چرې
دچنچونو پرهارونه یې خیرل
له توتیانو خخه وینې خخېدې

دچلاس او دچاسرورپورې نـه وو
بنکلي نجـونې په ټپونو کې پرتې
پتول يې خپل زخمونـه په منگولو
دگـودرغاړې په وينو باندې سرې
توتکيو ورتـه ساندي غږولې
له غوغا سره په غم کې گډېدې
خيال چې وليد دغه ويردباغ په منځ کې
دواړه سترگـې يې ترپايه ژړېدې

دمحبوب علي د بنکلي شعر په افتفا

تصوير

بخته په دې مړاوې گل کې بېرته بنکلا و اچوه
بيا په دې ويده بدن کې مسته اروا و اچوه
ناوې د وطن به بيا د حسن رسول و اغوندي
ته يې په سپين مخ باندي رنگينه برېښنا و اچوه
زه به د غزلو مرغلرې ورته و پييم
ته د دې خپرې د پاسه سپينه رڼا و اچوه
لمرد پيو ستون به د خيبر د پاسه و خاندي
ته پکې زرينې پلوشې د وفا و اچوه
زه به يې د درستو کړاوونو کيسې وليکم
ته پرې د خټکو د شعرونو غوغا و اچوه
ستانه يې تپونو ته پټې غواړم طبيبه
لږ پکې افغان ته د يو والې دوا و اچوه
راشه د ژوند باده په دې ونوکې راوگرزه
بيا د دغه بڼې په وچو خانگو کې سا و اچوه
بيا به رنگيني د پسرليو ورته راشي
ته يې په گلونو کې وړمې د سبا و اچوه
خيال ته يې چې نوم افغانستان تر بنکلو بنکلی دی
ته په دې وجود کې بېرته بڼه پښتونخوا و اچوه

پرتم ځي

«که په لاره باندي مار په هر رقم ځي ۱
خپلې سوړې ته چې ورسپړي سم ځي»
که يې هرې خواته اړومه څوکه
برابرمې دوطن په لور قلم ځي
زه پوهېږم چې پخپله ورسره يې
تابه څه کوم زاږده چې پرتم ځي
«توره شپه به يې له چرگه هم سبا شي» ۲
نور يې خونبه ده په سمه که په چم ځي
نن خو پورته دمريخ په تندي پل رډي
دلته ولې يې گودره لا ادم ځي
زه به چاته فريادونه رسومه
چې مې بياله خپلې غېږې نه صنم ځي
نور يې نشم په سينه کې تم کولی
چې دزړه له زولنو څخه مې زغم ځي
د پردو په اوږو ته راغلي سايبه
اوس به خيال له خپله کلې څخه گرم ځي

۱: مار که هر څومره کور روان وي، خپلې

سوړې (غار، سوري) ته ځان سپڅلې کړي .

۲: يې له چرگه هم شپه سبا کېږي .

لاسکتویه

دلته به څوک نه وي چې يې سوږې نه وي غاړې
ټول په دغه کلي کې له غمه څخه ژاړې

وايي «تروژلې ورور پرې اېښې گومل ښه ده»^۱
کور او کلی پاته زموږ کله ورنه ولاړې

دغه يې انصاف وود جهاد دمخکښانو
وگوره دښار کوڅې يې څرنگ کړې ويجاړې

څه مشکل صياد ته چې يې ولې په ليند يو
ويرخوپه کوترودی چې ځالي يې شوې شاړې

بل ته خويې لاس په سلامي نيولې پورته
دلته يې له موږ سره دخولې خبرې لواړې

خوبه لاسکتويه څو دبل تر حکم لاندې
ځوانه که بنادي غواړې لستونې به درنغاړې

«فيل که چېرې مړ شې بيا يې هم په زنگانه کې^۲
يو متر اوبه خولاپه کچه وي ولاړې»

دی خودې پښتونه په اتوم باندي سمبال کړ^۳
خپله دي له سر څخه تړلې دي ريتاړې

وينې به دې زيبېني د ژورې غونډې گله
خويې چې ونه باسې له خپلو غوښو داړې

هسې به له شگوشخه پرې ځانته او بې
سريه زنگون ناست يې د بابا په توره وياړې

ستا په اراده پورې هم اړه لري خپله
خياله «په هغه باندي به واورې چې يې غواړې»^۴

۱: تر وژلې ورور پرې ايښې گومل ښه ده.

«گومله د پکتیکا د ولايت يوه تاريخي ولسوالۍ ده.»

۲: فيل که مرثي بيا يې هم په زنگانه کې يو متر اوبه ولاړي وي .

۳: د پاکستان د اتوم پلار قادر خان نومېږي چې په خټه پښتون

اوله ايران سره يې هم په دې برخه کې زياتې مرستې کړې وې

خواوس د يو مجرم په شان تر څارنې لاندې ژوند کوي .

۴: چې غواړي په هغه به به واورې .

کوکاري

چې په مايې لگوي د ناز نوکاري
له تندي څخه مې وينې وهي داري
د ابهير به د جنون په لوري درومي
د عشق او بڼې په تدبير نشې مهاري
چې له زړه مې د غمونو کډې بارکړي
شوخي سترگې دې راواړوه خمارې
«په گيدري پوري خپله لکۍ اوردې»^۱
په ماو کړې خپلې مينې هسې چاري
که ډېوي يې په هرڅلې بلې نه شي
د عشق لاري ترمنزله دې غبارې
چې مې ولې د بڼو په توغنديو
لکه دروي د شپنو وهم کوکاري
که له «خيال» سره دميني گانه نه وي
د غزلونو اوې څنگه شي سينگاري

۱: گيدري ته خپله لکۍ بلاده

يرغمل

زه ورته گورم چې دوى مې کور وړي
دژوند هستي مې دبل په زور وړي
«اورلره راغله دکور مېرمن شوه»^۱
رپاند بيرغ مې رانه نسکور وړي
پخپل پتي کې کرونده وکړو
پروره زمورې شى غنم مو نور وړي^۲
بې له خښتنه دگلو بن دى
پانې يې باد وړي غوتې يې لور وړي
دلور وغرونو خزانې کارې
لاجورد يې غله وړي ونې يې اور وړي
دشيخ پلتنې په کوڅو گرزې^۳
له زړه نه مينه له سر نه شور وړي
مورې يرغمل يو دبل په لاس کې
يامو مسکو وړي يا مولاهور وړي
په هر گلشن کې سپلې چلېږي
توتيان مو وژنې باغ مو سمسور وړي
زما په برخه دمينې اور دى
سینه مې سوځي زړه مې ټکور وړي
گناه يې خپله لاس په بل پاک کړي
مريې خودى دى «خيال» يې پېغور وړي

۱: اورلره راغله دکور مېرمن شوه. «پخوا داورلگيت استعمال دومره ډېر نه وو نو سکروټې به دچلم يا چای له پاره يوله بل کورڅخه راوړل کېدې کومه نجلی د چاکورته داور لپاره ورغلې وه اوهمالته يې دکورله خښتن سره اړیکې پيدا شوې وې چې خبره تر واده پورې ورسېدلې اوپه دې توگه نجلی دکور مېرمن شوه اودامتل ترې پاته شو.»

۲: پروړه = بوس

۳: پلتن = اولسي او ملکي لښکر = غیر نظامي لښکر

د زړښت خپسکه
یاره نن خوپه کتلو کې ثواب را
ستا په سترگو غرځنیو کې شراب را
چې وږمې یې بویو مه پرې مستېږم
گرانه ماته دهغو شونډو گلاب را
اوس د مینې په غمونو کې ډوبېږم
ستاد څښوله ورېښمونه تناب را
زمو لوي مې د زړښت خپسکې ورو ورو
لږ د مینې ماتولو ته شتاب را
چې کیسې د عاشقۍ دې پکې لولم
ستاد مینې د مذهب هغه کتاب را
عشقه ښه مې کړه د اور لمبو ته
زه تر تلوته پیدا یمه عذاب را
چې هرتاریې د درخوله زلفو جوړوي
خیال ته هسې د آدم د لاس رباب را

۱: زمول «په وزن د شپول» کمزوری او بې سېکه .
دا لغت زمور په سیمه کې اوس هم دود لري خو د شیخ
اسعد سوري علیه الرحمه د بوللې لمړې بیت چې د غور
د زړو پښتون پاچا امیر محمد سوري پرمپنه یې
دیوې ساندي په ترڅ کې وپلې ووپه هماغه وخت کې
هم معمول ووالبتنه د «ز» توری ساکن دی لکه :
د فلک له چاروڅه وکړم کوکار
زمو لوي هرگل چې خاندې په بهار
«پته خزانه»

درځم

دیدن ته دې هیواده له جرگوسره درځم
ستا غېږې ته د عشق له ولولو سره درځم
پوهېږمه چې لارې پاتکونو دې نیولې
زما جنت نښانه له خطرو سره درځم
داغرونه او ډاگونه دې باغونه د، ارم شه
بلبل دې یم وطنه له نغمو سره درځم
دزړه په سرمې برېښې لکه ستوری دپروونوا
په تا باندي مین یم له پښتو سره درځم
بېلتون دپردېسي دې یم له غېږې نه ایستلی
په دې باندي که پریم له توبو سره درځم
د«خیال» دزړه دهیلو د ساحل د غاړې گله
دمینې په دریاب کې له لامبو سره درځم

۱: پپروونې = داپه اسمان کې د ستورویوه ښکلې
ډله ده چې یوله بل سره خوا په خوا کې پراته دې .
کوچیان او کلیوال خلک دپروونو له خوځېدلو او
راگرزېدلو څخه دشیپې مهالونه او دکال موسمو نه
پېژني، له کهکشان اولمریخ نظام سره توپیرلري .

د کانيې کرښه

راوړه جام د بنگو چې نشي درسره ماتې کړم
اورد ميني راکړه چې لمبي درسره ماتې کړم
خوبه لاپلمې د پرهېزونو يادوي راته
پرېرېده د زړه سره چې توبې درسره ماتې کړم
زه خوداجمل غوندي زمري دنظم نه يممه
بنکلي چې په شعرکې ولولې درسره ماتې کړم
رېمنځ به دې د تورو تورو زلفو د لول شم چې
خني دې په لېڅوکې خورې درسره ماتې کړم
لوزمي له تاسره د کانيې په سر کرښه ده
خه پردی خونه يم چې وعدې درسره ماتې کړم
مخ دې لکه لمرد سبا وون دی پلوشې وپښي
راشه چې د وړانگورنگيني درسره ماتې کړم
دلته بدرگې د بېلتانه راپسي گرزي لا
ميني د کلونو به دلې درسره ماتې کړم
ووايه غماز ته که زموږ له غرونو نه وزې
سم به په دې پرېنو کې پنجې درسره ماتې کړم
«خيال» خو که دکلي په دودونو ډاروي ليلا
بيا به دې ملنگ شم چې پلمې درسره ماتې کړم

تال

نه دې ساری چپرته وینم نه دې سیال شته
 نه دې گورمه خوک ورنه دې مثال شته
 دې پوې احسان به ولې ترورمې وړي
 چې د زني په شیشه باندي دې خال شته
 هره شپه یې زنگوه تربرېخره ۱
 زما فکر ته دې تل د زلفوتال شته
 راشه او بنکې مې راوچې کره دسترگو
 چې له تاسره زما دلاس د شمال شته
 نور به نه درته راوړم د باغ گلونه
 چې وربل دې په گانه باندي سمبال شته
 زما مینه برملاده چې خه کېږي
 په دې بنار کې خوگردونه د شمال شته
 لا ترخوبه مې ترتې په توردمینې
 ما چې خومره خوروي هومره وبال شته
 که هرخوپه اشارو راسره گرزې
 «غل په غره کې نه خایېږي» د امثال شته
 دغه لړې د تورتم به هم رنای شي
 د بېلتون په ترورمې پسې وصال شته
 که یې غواړي له کلاخخه راووزه
 ستالپاره د گودرپه غاړه «خیال» شته

۱: برېخه = خابنت = د غرمې او گهيخ ترمنځ مهال .
 د مهال لپاره په پښتو ژبه کې ډېر خواږه نومونه موجود
 وولکه: سپېده چاودیا سپېده داغ، گهيخ، لمرخرک،
 برېخه، غرمه، برمل، لرمل، لمرلوېده، ترمل او شپه د
 اسلام له راتگ څخه وروسته هم موجود و خو بیا لکه
 زموږ نوره ژبه د ناوړو پېښو له کبله و سولېدل اوله منځه

ولاړل يواځې غرمه په ټولو پښتنو کې لا پاته ده د گهيځ
استعمال هم کمېدونکې دی او برېڅر زموږ په خوا کې
لا دود لري ښکارندوئ عليه رحمه چې د سلطان شهاب
الدين غوري په واکمنۍ کې مخور او ښه شاعر وود
يوې بوللې څخه يې د پښتو مهالونه داسې ښکاري .
هرگهيځ چې لمر څرک کېږي له خاتېڅه
څو چې يون کاډلو پدېڅه په څنډونه
که برېڅروي که غرمه وي که برمل وي
که لرممل ، که لمرلو بده ، که ترملونه
« پته خزانه »

ټاپي

هغه کوز کلی زموږ وونوم يې ویر شو
چې داپورې شوروی پکې آمير شو
دلرغونو خزانو په نمت راغی
خود غرونو په پېچو مو کې راگير شو
له کابل څخه يې پورته کړې لوڅرې
چې دکلي ږيرورد بهير مير شو
دمذهب سپينه لمن به کاندې څړه
چې په سيمه کې ناولی زموږ پير شو
يوپه بل باندې ټاپي دې لگوي يې
لا پروڼ يې مجاهد وونن کاپير شو
اوس به چاته د زړه چيغه رسومه
زما خوب دميني بل رنگه تعبیر شو
لويه خدايه درحمت ډېوې رڼا کړې
که تورتم زموږ د فکر پي تنوير شو
چې دباز پېښې کوي د ونو چتکې
«خيال» خوځکه په سيالانو کې زهير شو

قلم ولاړ

يوه گيله وه چې دلاسه مې صنم ولاړ
اوس به څه کړم چې مې زړه ورسره سم ولاړ
زه به هم د فکر تال ورپسې ولم
چې مې يار لکه شاهين په نوې چم ولاړ
«سړي غرونه دې مېرمنې اړمونه»^۱
له جنته څخه څرنگه ادم ولاړ
رڼاورځه مې شوه هغه مهال توره
چې زما له خوارې برخې نه قلم ولاړ
که گيلې لرو له روبل اوډالرو
دافغان په ټکولو کې درهم ولاړ
خپلې ژبې ته خپه وم چې غوڅېږي
اوس وپرېږم چې له منځه مې توکم ولاړ
نن د «خيال» د زړه ټپونو گزک وکړ
چې د عشق له درملنې يې ملهم ولاړ

۱: سړي غرونه دې ښځې يې اړمونه .
ښځه اونارينه دانسان ديوه سر، دوه سترگي دي ، په
دې متل کې چې کوم مفهوم ځای نيولی هغه يواځې
په متل پورې اړه لري اود قافيې تابع گرزېدلی دی
اوبس .

هيندارې وھي

آشنا مې کډه وکړه لارې وھي
له خواشيني مې زړه کو کارې وھي
بېلتون پرې زړې د غمونو کړي
د ژوند په دښته مې شيد يارې وھي
خپله خپره ورته بنکار پرې پکې
وزه له بنکر سره هندارې وھي
غريب يې تل د زړه په وينو گټي
شيخ يې په کلې کې تيارې وھي
اوس چې په لاس کې ماشينگنې لري
دوی له کېلو سره خوارې وھي
د زاهدانو عدالت ته گوره
له خانه سل خله هوشيارې وھي
«لکه کاغی د زرکې غاړه کوي ۱»
خپله يې هېره شوه بغارې وھي»
نجلۍ د عشق په نېزه وويشتمه
خياله له زړه مې وينې دارې وھي

۱: کاغی د زرکې غاړه کوله خپله يې هېره شوه .
کاغی = کارگه = کاغ = کوړاغ = زاغ = کارغه .

پاروگر راغلی یم

وعدې ته دې جانانه په گودر راغلی یم
داخه زېږی مهال دی مازدیگر راغلی یم

انخورد سپینې خولې دې د غزل په بیه کاریم
دیدن ته دې مهینې په هنر راغلی یم

د عشق په پلوشو کې به دې وپېچمه گله
ستاحسن ته خرگنده لکه لمر راغلی یم

نغمې د بلبلانو که دمینی سرول وي
نوزه هم درته گرانه په غومبر راغلی یم

گرېوان مې که شکېدلای دی د زړه بنیینه مې پاکه
خپه نشې له مانه چې ببر راغلی یم

کمخی دې که هرخومره بې اودې غوندې ماران دې
په دم بې اېلومه پاروگر راغلی یم

ترخوبه د دسمال په اشارو سره غږېږو
د «خیال» مینه رسوا شوه په ډگر راغلی یم

منه

زه له پېريانو تنبستم ته راته د پې يادوې
خپله كو كارې وهې ماته مې غرېب يادوې
لاس دې په وينوسره دې، په بل تورو نه وهې
لوړې مانې دې گوره چې ماته چېب يادوې
ناصره خان بدلوه دوخت له منډوسره
زه دې ملا ته حيران ته دې تالېب يادوې
مريد دې وچې شونډې، تهاك لاسونه گرزي
اوس دې رښتيا نه مني ته ورته فرېب يادوې
مطريبه مه غږوه، زړې سندرې راته
زه يې نڅا نه غواړم ته يې پايزېب يادوې
ولې نصيبه زما، د ژوند رقيبېه زما
د ماد عشق نيلى ته د بېلتون كړېب يادوې^۱
د «خيال» د زړه بلبلي، ترمخ دې زڼې بڼكلې
زه يې منه بولمه چې ته يې سېب يادوې

۱: كړېب په وزن د «چېب» = رقاب (په آس
باندي د سپرېدلو لپاره د زين پايدل)
په كړېب كې د «ك» توري ساكن دي

ازمويلې

خوبه زموږ برخه وي د دښتوپه کپړديو کي
بڼارته خوورتلای نشو، لويان دي په مانيو کي
بيا به دي د سردپاسه ټک وهي مېخونه
پام کوه چې ولاړنشي کابل ته په خپليو کي
دغه ازمويلې دي لانه دي پېژندلې
ساره له سړي باسي حرموني په سلگيو کي
هلته کانتينري گرموي دمرگ لپاره
خښتي افغانان دي پخوي يې په بتيو کي
دلته هم په کليو کي ژوندي سرونه ربي
سته دپښتون وهي اختيار يې په پرديو کي
وايي چې «هم بوره هم بدنامه شولې خوارې»^۱
هرڅه درنه ولاړل دناوليو په ناندريو کي
گوره چې «ډبرې هم کډي ته رغړې»^۲ خياله
موږ لکه گلونه مړاوي کپړو په سپليو کي

۱: هم بوره هم بدنامه شوه
۲: ډبرې هم کډي ځای ته رغړې

مارچيچلی

ستاد مخ په شیشه سره او سپين څلپري
که رنگونه په هنداره کې ماتېږي
گرانه بيادرته راستون شوم مجبوري ده
«مات لاسونه خپلې غاړې ته ورلوېږي»^۱
پتې خولې مې د سولگيو پټ خوندي کړ
«مارچيچلی خو، له پرې نه وېرېږي»^۲
«که رښتيا دې ياره زړه راباندې سوځي»^۳
له رندو سترگونه، هم اوښکې بهېږي»
درنگ په درنگ دوخت شپې راڅخه تښتي
لنډ ژوندون دی د پناه په لورښوېږي
يو وار راشه چې گلونه درته ويړکړم
د سر «سترگې په ښو کله درنېږي»^۴
د زړه مينه په ډگر اسره وکړه
وايي «شني خوڅه په غلانه خوړې کېږي»^۵
خدای دې مه خوږوه هسې رنگه ياره
لکه «خيال» دې چې په مينه کې خوړېږي

۱: مات لاسونه غاړې ته لوېږي .

۲: مارچيچلی له پرې څخه وېرېږي

۳: که زړه سوځي له رندو سترگونه هم اوښکې بهېږي .

۴: سترگې په ښو نه درنېږي .

۵: شني په غلانه چيچل کېږي

آونگ

داخوږ سيوري د چادي چې په څنگ راسره ځي
زما د وطن خيال دى په غورځنگ راسره ځي
په سترگويي كه نشمه ليدلاى له بهره
د فكر په هنداره كې يې رنگ راسره ځي
د نورو په گېډيو به يې ورنكړمه پانه
د دښتو هريو بوټي يې لوه ننگ راسره ځي
افسوس دى چې يې وينمه بې شمېره پرهاړونه
له ښاره ترمناره پورې رنگ راسره ځي
د گردې دنياگي په سر ارامه ارامي ده
يو اځي د پښتون په كور كې جنگ راسره ځي
بېرې د ژوندانه مې ډوبوي د غم په سيند كې
د هرې څپې غاړې ته نهنگ راسره ځي
كه نوم مې د شېرينې تش په ژبه باندې راشي
له پاسه مې په سرباندي كلنگ راسره ځي
زمانصيب ته وگوره چې مارله مرگه بچ كړم
د ننې په لستونې كې اورنگ راسره ځي
هلوكې مې دمړيو نښتېځي غوړي ترې باسي
دا پورې گاونډى لكه آونگ راسره ځي
متل دى «چې درانه بارونه وړي خوراك يې ځوخ وي»
د «خيال» كډه په شاباندي ملنگ راسره ځي

د ټپونو غلبېل

تړی دوصلال یم شرابونه ماته مه راوړه
زه لېوال دمینی یم جامونه ماته مه راوړه
راشه په سینه مې د ټپونو غلبېل وگوره
سرترنوکه خړیکه یم دردونه ماته مه راوړه
موم غوندې بدلېر مه د بنکلو په منگولو کې
پام کوه چې وانه وړم لاسونه ماته مه راوړه
گرانې ته زما د زړه گانه یې پسول څه کوي
خپله بنایسته یې سینگارونه ماته مه راوړه
ژرنده د ناوړین زما د سردپاسه گرزې
پرېرېده د ویرباده نور غمونه ماته مه راوړه
زه دومره تنکی شوم چې د مچ پنبې مې ژوبل کړي
بس دی د خیال عشقه پرهارونه ماته مه راوړه

برېښناگانې

بیا به پسرلی شي میناگانې به راځي
تورې شپې به لېږدي رڼاگانې به راځي
واورې به خپل سپین کفن ورونغاړي له محکې
خاندي به گلونه ښکلاگانې به راځي
روغي به شي بیا دغه نوکاري دسېلیو
څانگې به شي پېغلې نڅاگانې به راځي
پاس به د وریڅو درمندونه په گډا شي
گرزي به پرکونه ، برېښناگانې به راځي
شنه به چمنونه شي شنبلي به زرغونه شي
مستي توتکی او بوراگانې به راځي
بیا به د پردیو تپوسانو پوځ ووهي
باغ ته د توتیانو بلواگانې به راځي
بیا به گودرونه په منگیو ښایسته شي
«خیال» به ورته گوري خنداگانې به راځي

د شهسوار «سنگروال» د بنکلي شعر په اقتفا

چاپه مخه کړې يو

مور خولا تراوسه ولولو په مخه کړې يو
سپک د سيند ځگونه شوو خپو په مخه کړې يو
توره مو له تپکې نه د بل په امر وزي
باتې د زمري وهو بيزو په مخه کړې يو
نن چې د پېروونو کچ کولو زمانه ده
خپل کورونه نلرو خپمو په مخه کړې يو
خپرو په مرچل باندي سرو نه مو په لپو کې
پايلي ته يې نه گورو، ولجو په مخه کړې يو
خوبه زموږ سترگې وې دنورو په جېبونو کې
هرڅه رانه پاته دي پيسو په مخه کړې يو
مور خولا تراوسه دخپل سر په بيه پوه نه يو
ځکه هديرو ته جنازو په مخه کړې يو
هسې خود خپلي ارادې خبرې کاندو
«خياله» چې خپه نشې پردو په مخه کړې يو

برمته

چې موغو بنسته ستا په زړه کې سمندر
دنهنگ په خوله کې ولاړه مرغلره
غمه ستونۍ مې له غرپوه څخه ډک دی
نه مې چيغه له خولې وزې نه سندر
هرې خواته مې که بيا يې درسره يم
زما زړه دې برمته ونيو دلبره
خو چې ته يې گودرونه بنايسته وي
خوند خوتاواخت زېړيه مازديگره
مور دې هېرشووپه مانيو کې راگرزي
«يو دې بام دوه دې هواوې دې اختره»^۱
«اونس ته وايي چې اورمېږدې ولې کور دې
وايي کوم ځای مې سم گورې زوروره»^۲
«چې يې لو ته خوښه نه وي دلوگرې»^۳
لور په لوته تېروي نه په ډبره»
تر رتلي «خيال» خوته ښه يې پېژوانه
چې ديار په منځ زنگېږې بختوره

۱: يو بام دوه هواوې .

۲: اونس ته يې وېل چې غاړه دې ولې کړه ده، وېل يې
کوم ځای مې سم دی .

۳: دلوگرې چې لو ته زړه نه وي لور په لوته تېروي .

خوب

خوب وينم زنگېر مه له تاسره په ټال کې
لاس مې دې په غاړه کې وي سترگې مې په خال کې
خڼې دې زما له مړوند نوسره لوبې کړي
بوی دې د عطرونو وي چلېرې په شمال کې
د پې له پاسه راشي ما په خوله کې درنه يوسي
ته راڅخه پاته شي ويده په زرغون شال کې
غرونوته مې يوسي په يو غار کې مې ايسار کړي
سراو پښې مې دواړه سره ونغاړي په جال کې
توره تره ږمې وي تش يادونه ستا رڼاوي
سم له دې بلا ووسره ښکېل يم په جنجال کې
خپله يې له دارو څخه وينې دانسان ځي
زه يې رانيولی يم دميني په وبال کې
وايي چې نوته د ښاپېر يو مينه څه کړي
سربه پکې وبايلې د ښکلو په وصال کې
ته د ادم زوی يې ښاپېری خودد ښانودي
تاسې شاته پاته ياست له مور نه په کمال کې
کله چې راوینس شومه له خوبه څخه «خياله»
فکر مې له دې سره وو زړه مې په جمال کې

چيغه

کله چې خاني لرم، په زړه کې کېميني لرم
اوس چې ملنگي لرم، غرورد يا چاهي لرم
زه که پردېسي لرمه، دغه بد مرغي لرم
نن خوبې و سي لرم، په کلې کې پردي لرم
بيابه توره و باسمه، زړه مې لا ياغي لرم
متې افغاني لرم، منگولې د زمري لرم
فکر د زلمي لرمه، شوق د پسرلي لرم
عشق د موسيقي لرمه و ياريې تاريخي لرم
دود، د خواخوږي لرمه، مينه انساني لرم
شور لرم مستي لرمه، خوی، د غرخني لرم
«خياله» څه خواري لرمه مسته شاعري لرم
توره مېداني لرمه، چيغه توپاني لرم

پېغور

پتنګ ومانه په ځان د مینې تور
اوس یې شمعه کړوي په سرد اور
ډېوه ټوله د رڼا په بیه درومي
خوپلتي خوارې ته پاته شې مخ تور
دا انگار به شي ترخپلو ایرو لاندي
چې سپرغی له ځانه وېشي لور په لور
په لمن یې د بارو توغبار گرزې
ددې بن گلان به کله شی سمسور
د لوونگو فصل لمر په زړښت سپاري
خود غچ غبار یې پېټی شي د لور
که داشته تودوخي ځان ته خوندي نکړي
سره سکروته شي پخپله سوی سکور
د مالیار په مخ کې چوتکی غوتی بڼکل کړي
خویاد پرې یې بلبلو ته پېغور
«وزه خلاصه شوه په تېښته له لېوه نه
د قصاب چرې ته ورغله په کور»^۱
چې په بېخ کې ورته کېږدي او مې خښتې
«خیاله» تخت یې له بنسټه شي نسکور

۱: وزه (بوزه) له لېوه څخه خلاصه شوه
د قصاب کره ورننوتله .

رنخوړ

په هره خواچې ځمه دی ضرور راسره ځي
دياردميني غم دی لکه نور راسره ځي
هرخويي که دزړه له منځه وباسمه بېرته
د فکر په پرده باندې انخوړ راسره ځي
د زلفو هره څو که يې لشکه د غومبسي
پخپله په نخرو لکه تر بور راسره ځي
د حق لېونۍ چيغه مې په ژبه باندې گرزې
له دارسره مې برخه ده منصور راسره ځي
د اښکلي چې زه وينم دهالند په روتردام کې
ارمان دی چې په مينه کې غرور راسره ځي
قفس مې د پښتنيو شو د فيل تر پښولاندې
د «خيال» دزړه بلبل پکې رنخوړ راسره ځي

چېرې ولاړې

نه دې اورم له راډیونه
نه دې غږ له تلوېزیونه
نه دې لوست په ښوونځي کې
نه دې څرک له پوهنتونه
نه دې شتون په سپنما کې
رټل شوې له روغتنه
نه دې توری په دفتر کې
تری تم له کتابتونه
اې د «خیال» د ادې ژبې
چېرې ولاړې له پښتونه

پاخون

زېږې گل يم له ازغي سره زرغون شوم
د خاتول غوندي په زړه کې ځگر خون شوم
کړۍ شپه د غم گلۍ راباندې اوري
پانې پانې په لمن د سبا وون شوم
د توکم توپير مې نه وو خدای خوشته دی
د د بنمن په ځنځيرونو کې پښتون شوم
د ليلاد کوڅې سپي راپسې غاږي
زه شکېدلای گرېوان گرزمه مجنون شوم
د د بې سيوري مې د سرد پاسه گرزي
له بابتې بې په خوله باندې زبون شوم
اوس مې چيغه بند ولای نشي «خياله»
چې په پته خوله کې زوږومه پاخون شوم

نغاري

پيالې راډكوه چې نازنينې ته ورځم
دگلودگېډۍ غوندي رنگينې ته ورځم
«زمانصیب ته گوره چې غنم مې شي وربشې»
په لاره کې پيرې دي چې وربنمينې ته ورځم
متل دی چې «دگودې لار په ژرنده ورغلي»
زما دغه منزل دی ديار مينې ته ورځم
«اوبه چې ترسرپورته شي څه يوه نېزه څه دوه يې»
ډوبېرم که رسېږمه سنگينې ته ورځم
دکلي په کوڅو کې نغاري دي غږوه يې
دلرې نه واټن دی په شېبويې لنډومه
دعشق برخه خوږه ده چه شيرينې ته ورځم
پيغام مې ورته يوسه ترکوڅې دوصال باده
په مينه ور روان يمه مهينې ته ورځم
هرخويې که داسيمي دي وپنلې تنزيمونو
د«خيال» دغه تکل دی خپلې وينې ته ورځم

تربور

بلبل په چينغو چينغو ځي غونچې د گلو چور
گلاب په زړه ټپي بڼكارې رېدي په وينو سور
د پر خورنې او بڼکې له غوتپورا خڅپري
گل تاج له سر نه ورکړ بورا تپښتې ته مجبور
په ما پسې لا گرزې څارگران د گاونډيو
په لوتويې راماته کړه هنداره دشعور
په سر به دې بلا شي خويې زهروي په خوله کې
زمورږ خو تجربه ده «دلستونې د منگور»^۱
نن تول د عدالت د مصلحت په تله کېږي
د حق نارې وهي په دارختلی دی منصور
هر څوک په دې نړۍ کې اول خپله وينه پالي
يو ازې پښتانه دې چې د بنمن گڼي تربور
يو توره په لاس گرزوي بل گوته په ماشه رېدي
نن جنگ زمورږ په برخه گرزېدلی دی دستور
خوبېرته که دامات زړونه راټول شي سره «خياله»
دا اور به د باروتو شي گلونه د تنور

۱: منگور = مار (د خوست په ځنې ولسواليو کې
منگير ورته وايي مورږ د د بوال گړندي ته هم
منگور وايو چې تر چرمشکۍ لږ کچنی دی په
خونو کې پيدا کېږي او هغه يې بې ضرره دی .)

خيبره !

که هرڅومره دې نوم لوړ شمله دې بره
تورکاغان درباندي وختل خيبره
چې داستاد جگوڅو کوولکه غواړي
دبمنان درته رادرومي له بهره
ستا عزت له هرڅه پورته ووافغانه
فلک څه چارې درو کولې ستره
ته يې تل په توره وگتې پښتونه
دملا غشي دې مات شي په خبره
دمرگي وبا دې روږدې شوه په وينه
نيم په لره باندي وژني نيم په بره
چې دخولې گوله دې خوري ته ورته گوري
ستاترو چوشونډو جارشمه نهره
زه خو هسې رنگه هوډ لرم وطنه
چې دې پت درسره پالم تر ټکره
په جنت کې به مې هم دهيلو کوري
د«خيال» گل غوندي هيواده دزره سره

منجله

په زرگي کې مې اورونه دې خراب يم
د وطن په مينه پوخ لکه کباب يم
د بيلتون غمونو هسي رنگ نری کړم
چې له پوف سره ماتېرېمه حباب يم
لا ترخومي خوروي د مينې رنځه
تن مې وگوره له غمه وچ رباب يم
«پرومبنيه عقله کاشکې چې وروستی وای»
اوس خو بنکېل په منجله کې دگرداب يم
په دې پټه خوله مې پروت برغولی ښه دی
کنه زه خوله اوله انقلاب يم
راشه وڅېرېه د «خيال» دزره دفترې
چې دغم د بدو پېښو يو کتاب يم

غمازراځي

د بنکلو ميره څومره په نازراځي
لکه بلبله په مست آوازراځي
په سپينو لپڅو په سرو منگلو
د زړونو بنسکارته د غرونو بازراځي
چته درخوده په شوق مينه
د عشق رباب ته لکه شابازراځي
اتن يې زده دی ډول يې خوښيږي
سندري بولي په وخت د سازراځي
زما دهيلو سپينه کوتره
د زړه شاهين ته په لور پروازراځي
په مړو کتوکي اورو نه وېښي
دميني جنگ ته نوی آغازراځي
لارې به څارو، غمجنه «خياله»
مينه به پالو چې بيا غمازراځي

د خاتولو جنډې

والوزئ وريپخوا وراولونى زمزم
وشيندى په پانومرغلرې د شبنم
بنكارې د خاتولو د جنډو د رپېدونه
رابه شي گلشن ته نوى دورد پرتم
مستې به نغمې شي اورامستې به بلبلې
پورته به شي بېرته توري لري د تورتم
بيا به وي د بنكلو توتكيواتنه
بېرته به د زانو كتارونه شي راتم
ناخي به گلونه اورا پاخي به عطرونه
ولاري به شي بېرته دغه دورې د ماتم
اورې به د پرخومر جانونه په شنپليو
گرزي به له «خيال» سره راگرزي به صنم

انصاف

په يوه پښه ولاړيم د گل پېټې مې په سر
رېډې د پسرلي يمه نخېرم لروبر
ددښتو په لمنو بې او بورازر غونډېرم
باران که په مانه اوري ولاړيمه نهر
گهيځ راباندې ولوروي پر خې مرغلرې
ډېر ژر يې پلوشې راڅخه تښتوي دلمر
نسيم يې دشمال خپوته وپشي په هوا کې
وړمې، مې په عطرونو کې دمشکود عنبر
ترڅو چې زه غوتې او سم له سترگو الونيايم
که و خاندمه وړانگو ته مانه پرېږدي خطر
له بېخه مې ورو شکوي ځواني مې نيمه خواکړي
په زلفو کې مې وټومبي پيمخې په هنر
سوکه سوکه مې پېغلې دتندي دښکلا سيال کړي
له ځان سره مې لېږدوي ويالي ته برابر
خوښي او خنداگانې خوکوي دکلې مستې
رازونه وي له ماسره دنجونو و دگودر
خواله مې له سپين مخ اوله سرو شونډو سره کېږي
ترڅو چې زه تازه يمه پالي مې زورور
چې مراوی شم، ما پانې پانې ورژوي ښکلي
په گوتو کې مې مروړي بيامې واچوې بهر
انصاف د بندگانو خوهمدغسې وي «خياله»
چې گټه ورته نلرم وهي مې په ډگر

پرتله

ستاد زلفود ولول دغه تعبیردی
چې زما په برخه تل د عشق خنځیردی
که هر خویې پرتله کړمه په شعر کې
تر سپوږمۍ دې بنا ایسته دمخ تصویردی
چې په جیب کې یې تاپې وې د تورو نو
نن یې جام په لاس نیولی هغه پیردی
مریدانویې اسرې ورته راوړې
د دانی حریص پخپله په دام گیردی
چې زما د وطن واگې رانه غواړي
د دې سرو او شنو غدیو څه توپیردی
«هنگی دلته اچوي کوت کوت یې هلته»
د بهیر په برخه دغه رنگه میردی
چې منگولې یې د «خیال» په وینو سرې وې
هغه بیا زموږ په کلې کې آمیردی

لوه ننگ

بيامي دبر بېننا په شاني تېره شوې په څنگ
اوږې په سوکه سوکه را اوږې په غورزنگ
لار دې ترگودره ده زموږ د کور له مخې
درومې په وربوزباندي، رادرومې رنگ په رنگ
ونه د چنار لري، بنايست دې دنرگسو
خوله دې سپينه پوڅه ده، په شونډو کې دې بنگ۱
ستاڅنې دمشکو او گلونو خوشبويي لري
وشينده عطرونه اوراوپاشه لوه ننگ
کوردې رانږدې شه لا، غمونه دې شه لري
مينه د زرگي راکړه، له سترگوسره جنگ
ستاڅواني دې بنگلې وي د خيال گربوان دې خيري
گرزم له درخوسره راگرزمه ملنگ

شات

نه دې بولې شته نه لارې نه دې پچه
 خوهرشی مرداروې ناولیه مچه
 دمچی غولوته وگوره چې شات دي
 پاچهان يې تل ختي په زیاته کچه
 دورېنمود چنجيو خولاوياردي
 چې يې اغوندي هرخان دبل له غچه
 ناخبره يې ستاخوند په ژبه وکوت
 ديارخوله دې ورترخه کره دغم مرچه
 ناپوهي هغه بلاده که پې واورې
 تل به لاس ترزني ناست يې برخه وچه
 نه دې شات وي نه ورېنم نه پلاوونه
 آزاد ژوند دې وي په پت کې بې له کوچه
 ستاد سترگود کجلودارو راکره
 زماتورې سترگې سرې د عشق له لچه
 لابه خودرپسې گرزمه ستومانه
 خدای دې مه لره د «خيال» له غوتي بچه

۷۲

۱: لچ = دسترگوناروغي .

دايوه ساري ناروغي وه چې پخوا په کليو کې ډېره
 زیاته وه دپنستوژبې په لنډيو او کاکري غارو کې يې
 ډېره يادونه شوې لکه :

شينخالی په کلي ولاړه

يا به لچ راوړي يا غاړه

غاړه = والگي = رېزش ، زکام ، کله په سکاروې هم اوړي

غاړه = آواز = سندر له لکه : «پلانی بنې غاړې لري»

غاړه = غړی

غاړه = خنده ، لکه دگودرغاړه اونور .

ناغه

بیرغ به دې په سترگو ښکلومه چې درځم
گلونه به له تانه جارومه چې درځم
ناغه مې دزړه سردرته ساتلی دی هیواده
گیلې دې په لېمو باندي منمه چې درځم
دمینې ولولې دې چې رسواراڅخه نشي
په خونه دسینه کې یې ساتمه چې درځم
تصویر دې لکه گل دپسرلي افغانستانه
د فکر په زانگو کې زنگومه چې درځم
په فال باندي ایمان به په یرغوي کې خوندي کړم
تقدیر دی په تدبیریې اړومه چې درځم
چې ستا دزړه باورد «خیال» په مینه باندي وشي
له سترگو څخه اوښکې توپومه چې درځم

سکني ماڻھام

سترگي دي سري، ٻنھ دي ڙڙهه، زلفي دي سپوري
تر منڊ دي جارشم ولي خپه يي د سپورمي خوري
پلوشي تنستي لمرپناه کپري رها ڊوبپري
سکني ماڻھام دي شنه يي لمنه رنه يي ستوري
اوس لاختان دي شنپلي دي مر اوڀ سبلي چلپري
په باغ کي نشته زپري گلونه خانگي سمسوري
زړه مي خپه دي دڙوند ولجه مي دغم توبنه ده
په بنا رکي غله دي تيرپي را ولي زما په لوري
تل خوبه نه وي د ويرد پيڻسو هسي ناخوالي
پڻتانه وايي «کاسي دکبر آخر نسکوري»^۱
دغه نري ده په لورا وځور کي ترڅوچي پايو
«وايي چي نه مري لابه يي واورې» تردې لانوري^۲
شپه به رانغاري دپلو پيڅي تر سبا وونه
بيابه په بن کي غوتي غورپري پرڅي به اوري
ته به د زلفو عطرونه وپښي وړانگي به لوني
پيکي به ږمنځ کري سترگي به توري گانه درپوري
وږمي به گزري گپدي به خاندي خانگي به ناڅي
زاني به راشي «خيال» به اتن کري ته به يي گوري

۱: دکبر کاسه نسکوره وي.

۲: چي نه مري لابه واورې.

توبنه

ماته وایي په خلوت شه دنیا پر پرده
ددوزخ د اورله وبری خخه ر پرده
وایي ژوند لکه د سیند خپه تبری
د اسپره نری فانی ده خنی ل پرده
شیخ پخپله نعمتونه دلی غواری
بل ته وایي ددی رنگی توبنه وری رده
که بی ورسبری وس ترکومی بنکلی
په مننه بی نیولی ورته غبرده
زه چې پل دیارد کلی په لور رده
ډاروی می چې گناه به لری می رده
اوس که غواری چې ماو پیژنی خوانه
نود «س» په های د سیال په سرکی «خ» رده
«خیاله» لار خود چروپه خو کونه ده
دانصاف په سمه کرنه قدم ک پرده

دغم مېچنې

شېبې درېسې شمېرمه دلبره راشه بيا
زما دسترگو توره دزړه سره راشه بيا
دماړ اوډه اسانه ده لټکې په مورږ روږدې ۱
درمل ته يې حيران يم پاروگره راشه بيا
چې واردةې خطانشې زه به لارې درته څارم
منگي په اوږو کېږده ترگودره راشه بيا
«بنگري په کې ماتېږي ديارى دغه دستوردى» ۲
پخلا به دې کړم بېرته مروره راشه بيا
«سکروټې په بېوزې باندي نشي سپېدلای» ۳
خپل چم راته راوښيه هنره راشه بيا
لمن دتره ږميو په گلونه راخوره ده
گلشن په تارناده برېڅره راشه بيا
لشکې دبنولکه مرمي را باندي اوري
ټپونه مې شرېږي درمانگره راشه بيا
ترڅو به لامېچنې په مورږ گرزې دغمونو
د «خيال» سترگې په لاره دې اختره راشه بيا

۱: لټکه = دوه سرى مار

۲: په يارى کې بنگري ماتېږي .

۳: سکروټې په بېوزې نه سپېږي .

بېوزى = پکى = بادپکه

سپم

ماته را کره لرد مینې مست شراب
چې مې وباسي له زړه خخه خناب
هریو ول دې خنخیري لیکلی خط دی
چې مې ولوست ستاد زلفو درست کتاب
دا چې شنه چینه اغوندي چنگبني
ستا په لوبو باندي پوه یو په حساب
ستني خپله سپم نیولی و و سپنسي ته
په تپي زرگي يې نتوت تناب
«چې کرې هغه به وربې کرگره»
دژوند فصل دی وبال وي که ثواب
په نیلي غوندي خولی يې خطا مشه
د او بو په سرپوستو کی دی حباب
لاد سر سلامتي دلیلا غوارم
که هر خویې کرم د عشق په اور کباب
دادې خه لپونی مینه و کره «خیاله»
چې يې و تورلې وچ لکه رباب

گودره

د نورچينه دې وچه مه شه لمره درسره يم
دا وړانگې چې رالېږې خياليگره درسره يم
چې پت دې له بې پتونه خوندي اوسي وطنه
ستامينې ته راغلی يم ځگره درسره يم
يو غږد جگو غرونو يم له گران افغانستان نه
له کوټې تر کابله پېښوره درسره يم
د شعريه ولولو کي به دې هم راسره پالم
له لاسه به دې ورنکړم ډگره درسره يم
چې بيادې څوک په وينو باندې ونه لري غاړې
عزت ته دې ولاړيمه گودره درسره يم
د خيال د سر شمله يې تل تر تله هسکه اوسي
زما د هيواد عشقه د زړه سره درسره يم

کار مساله کوي

سړپه اوږو گرزوي پتنګ بلې ډېوې ته ځي
زړه يې په لمبه ايښی دمینی تماشي ته ځي
«خوک چې ورته ووايي افغانه غورډې سپي يووړ
خپل غورډونه، نه گوري په منډه د سپي خولې ته ځي»
څه گټه لنجرومې ته چې خپله خوله يې توره کړه
ښه خو سلايي ده له رنجو سره لېمې ته ځي
واردی د شيخانو د بر بند وگناهونويې
پام يې له پيالې سره لاسونه يې تسپې ته ځي
«خواره دې شي مينځه چې دمینځې کالي وينځي»
گوره پهلوان ته د لاسپوڅې ارادې ته ځي
«چاري مساله کوي اولايي يې بي بي وهي»
تورې پښتانه وهي وياړونه يې شملې ته ځي
وايي «دمېږي لپاره پرڅه هم توپان شي»
«خيال» غريب ته گوره چې دهرې بلاخولې ته ځي

په زړه کې شور لرم بلواغواړي
لېونۍ مینه برملا غواړي
د زمانې هسې دستورته گوره
«ږیره زما واک یې ملا غواړي»

چې د حسن خان دې راغی زه یې گرو کړم
دینو په بزگرانو دې هم لو کړم
اوس غوبل دبیلته راباندې گزري
د الف په شانې سیخ وم عشق دې «و» کړم

د دېب سيوری

نوم دې لښته رنگ او بوی دې د گلاب
جام د بنگويې مستي دې د شراب
زما زړه پرې غږوي د عشق سندرې
تورې زلفې دې تارونه د رباب
د منشور غونډې يې وېښي په هر لورې
پسرلی دی درنگونو ښکلی باب
دازموږ انا رکه خومره خوندور دي
خوددوئ خورما به اخلوپه ثواب
«که وروري سره کوو دغه متل دی ۱»
«چې ترمنځه به ټاکلی وي حساب
اوس ملا د خپل چرې په چيغه درومي
زړه مې ځکه شو د غم په اور کباب
دغه دروند سيوری خو بيا د هغه دېب دی
چې ښايست د شاپېرې يې کړ خراب
چې يې تېر کړ د زندان په پنجره کې
همد غومره وود «خيال» غريب شباب

لتون

چټه مروره ده په غرو، ورپسې گرزم
خه وکړم مين يم په پلمو ورپسې گرزم
گرز مه په دښتو او راگرز م په غونډيو
ستړی او ستومانه په غرمو ورپسې گرزم
«وزمه له کلې خوله نرخه وتی نشم» ۱
دغه زمور دود دی په کلو، ورپسې گرزم
خارم گودرونه او راغواړمه باغونه
سپور ورپسې نه ځمه په پښو ورپسې گرزم
وايي چې «مړه گېډه فارسي وايي» کابل ۲
زه خو په هرځای کې په پښتو ورپسې گرزم
شونډې يې موسکالري لېمې يې مروري
«خياله» که خپه وه په توبو ورپسې گرزم

۱: له کلې ووزه له نرخه مه وزه

۲: مړه گېډه فارسي وايي

هيواد ته

که مې سردی که مې مال دی که مې تن دی
له دې ټولو څخه خوږ راته وطن دی
د جنت د نعمتونو نښانې دي
که یې د بنټه که یې غردی که چمن دی
ویاړا وپت مې له هیواد سره تړلې
که دا نه وي نو منلی مې کفن دی
نور څه نشته چې یې جار کړمه له خاورې
اوس مې نذر ورته ایښی خپل بدن دی
که هر څومره گوزارونه یې خوړلې
لا تر اوسه له هر چا څخه پتمن دی
که یې لرې شم له غېږې هم دباندې
زما زړه یې په نامه باندې مین دی
زرد چوبې ته زېږ لږگی مه وایه زیاره
په پښتو ژبه کې دغه کور کمن دی
د «خیال» زېږ زبېښلی مخ سپېره یې بڼه
د وطن د عشق له غمه لوغړن دی

پسرلي ته

د بهار مو سمه زېرى مې درباندي
نندارې ته دې رنگونه راروان دې
رڼې پر خې امپلونه درته پېپې
په گلابو کې عطرونه درته خاندې
پورته گرزي درمندونه د وريپخو
لاندې گڼې مرغلرې د باران دې
پلوشې دې بنكلوي د ونو خڼې
د غوتيو امپلونه دې غرواندې

۳۱

خو افسوس دى لاتراوسه پسرليه
له هوا خڅه مرمي را، اوري لاندې
لاتانگونه وړانوي د خلكو خوني
په هر لورې ژړاگانې دي ياساندې
لاسرونه پرېكوي د بل په امر
غليمان مولاد وينو په ارمان دې
«دانړۍ خو په امېد خوړله كېرې»
«غر كه لوړدى لاريې شته ده په سرباندې»
«وايي ژرنده كه دپلارده هم په وارده»
دا ولاړ بهير به بېرته ځي په وړاندې
بيا به تالندې برېښناوې سره ناڅي
شين توتيان به اتونو نه درته كاندې
«خيال» به بيا د سبا وون گلونه ستايي
د گلشن وړمې به گرزي لاندې باندي

دیور و پ نجونی دې مستې او بر بندې
خپلې خنې پرې کوي لمنې لنډې
دلته مینه کول عیب نه یاد پرې
خو زما په اوږو باردې د غم پنډې

«وایې چې اوبه که خومره زور لري
خمکه ورته خپله هومره سور لري»
وینه یې که هر خومره ارزانه ده
مرگ د پښتنو خوگوره پور لري

۸۸

ستاد اتورې تورې سترگې زما خوښې
زور د ستور دې گرزوي راڅخه گوښې
یو وار راشه له نژدې مې تپوس وکړه
«یارد یارد پاره خوري د غوایې غوښې»

ستامینه مې په وینه کې روانه په سیالي ده
پالنه دې په ما افغانستانه په سیالي ده
حیران یمه دوران د زمانې ته چې را اوږي
«مېرانه په سیالي وه اوس سپستانه په سیالي ده»

۹۰

گرم نشته

په زړه باندي رنځوريمه صنم راسره نشته
درمل ته يې حيران يمه ملهم راسره نشته
په مړينې نڅاگانې دژونديو په ماکاندي
تراوسه هم لافکردو کم راسره نشته!
چې برخې سره وپښي تل زما پله وې سپکه
خپل حق غوښتلی نشمه قلم راسره نشته
دبل په ژبه وپلای شم سندرې او شعرونه
پښتون يمه دخپلې ژبې غم راسره نشته!
دحسن رنگينې مې له بارو توسره ولاړې
بې رنگه پسرلی يمه موسم راسره نشته
هرچاته مې چې لاس ديارانې ورغزولې
په لاس کې يې خنجر نيولی سم راسره نشته
نورمه وژنه صياده فريادونه دبلبلو
دصبر کاسه ډکه شوله زغم راسره نشته
«هم غل وايي چې غله دي هم کوربه وايي چې غله دي
جزا خوبه يې «خيال» کالي چې گرم راسره نشته

د شهسوار «سنگروال» د بنکلي شعر په اقتفا

بړبوکی

بنکلی سبا وون و و ما زدیگر و خوړ
توري تر وړمې راڅخه لمر و خوړ
باغ مود خزان سپلیو و خاندېه
ږیرو له منگیونه گوډر و خوړ
بیاموپه دې غرونو کې و باگرزي
ژوند د پښتنويې لروبر و خوړ
روږدې شوه په کلیو او کوڅو کې
سم یې له و سلو سره لښکر و خوړ
وايي زمانه اخره شوې ده
گوره چې گیدرې هم زړور و خوړ
د بې د شورویانو خولاڅه کوي
توغ د آزادی یې برابر و خوړ
جاردې شم هیواده «خیال» ته و خاندېه
ستاد عشق غمونو خومې سر و خوړ

ملايکي

چې هرې خواته خوځمه پيرې راسره ځي
ددو اوږوله پاسه پرېنتې راسره ځي
زما د عملو نو حسا بونه راته ليکي
د ورځې تر ما بنامه او د بڼې راسره ځي
که زه پخپله سم يمه نوبنه مې راته کاږي
خوپل چې بې گودره ږدم کږې راسره ځي
چې کورته راروان شمه په سترگو کې مې څاري
له ست کولو پرته مېلمنې راسره ځي
که بڼې چارې مې وليکي د بڼې اوږې ملکه
په ورځ داخرت کې به پيالې راسره ځي
غلما ن به په ما نيو کې نڅاوې سره کاندي
د حور و به ورېنمينې کجاوې راسره ځي
د باغ په رنگينو کې به سندرې سره بولو
پيالې به د شرا بو پيمانې راسره ځي

۹۲

ډولونه ربا بون به غږېږي هرې خواته
اتنې خومې کلتور د زمانې رسره راسره ځي
له پاسه به د شاتو بارانونه په ما اوږې
دلاندې په ويالو کې به شيدې راسره ځي
شيطان به ددو زخ له پنجر و څخه راگوري
د مشکو او عنبر و به وږمې راسره ځي
خوبرخه د دنيا مې له ازله خواره شوې
د ژوند په هره پېښه کې خطرې راسره ځي

ديوي بلاپه خوله كې يم په بله باندې اورم
چې كومې خواته ځمه زولنې راسره ځي
زماپه گربوانه باندې د اوبنكو مرغلرې
دسترگوله چينو څخه رنې راسره ځي
دا اوس مې په ټټر باندې مېچنې گرزې خياله
ډگرته چې راووزم زلزيلي راسره ځي

۹۳

۱: مېچن = دلاس ژرنده = بې اوبو ژرنده .
مېچنه په لاس تاوېږي ، او په بې لوارې دي او
ارغستلي يا اوگره ترې جوړوي .

کاشکې

زه به درشم چې گلونه درنه جار کړم
دلوونگو خوشبويي به دې نثار کړم
لکه ته چې څنگه ژوبل شوې هيواده
زه پخپله ستا غمونو هسې خوار کړم
چې دې ياد په هر محفل کې چپرې وشي
خدای خوشته دی په نامه دې افتخار کړم
د وجود وينه مې ستاد سرخيرات شه
که داغرونه اورغونه دې گلزار کړم
ستاله دغه لور پينې نه مننه
چې د مينې په بهير کې دې مهار کړم
کاشکې زړه مې دنظمونو تومنه مومي
چې دشعريه مرغلو دې سينگار کړم
چې داهره يوه غدی درباندي راغله
ستا په مينه کې يې شومه د انگار کړم
تل د «خيال» په زړه کې دغه ارمان گرزي
چې دې غاړې ته زېري گلونه هار کړم

پایله

د زاهد په خوله کې گرزې سپینې حورې
د جنت په نعمتونو کې مشهورې
دی پخپله نذرانې گڼې په گوتو
مورته وایې چې وهی په جنگ کې تورې
اوس یې پای شو د هیواد لپاره دغه
چې له خپلو خالو ووتې مستورې
نن چې ځنې د وطن گلالی وینې
د گاونډ د تورمخانو دې مزدورې
چې یې میچ په پلونه پرېښودله نازه
په عربو کې شیخانوته مجبورې
څوک چې پاته شوې دلې روغې رمتې
لو غرنې خویا کونډې دې یابورې
نه یې مال شته نه خواړه نه درملنه
«خیاله» گرزې په غمونو کې رنځورې

دزره غبر

خه راته خاندې گودر خونه يم
گودی د ویر شوم اختر خونه يم
ولې مې خاري پخپل وطن کې
سپېره کودی يم گوهر خونه يم
کلی زما دی واک يې دتا سي
ترتې مې خته سوالگر خونه يم
جهاد چې فرض وو ټولوا داکړ
اوس چې غريب شوم رهبر خونه يم

۹۶

دشگوپان شوم د رودپه غاره
ورو ورونې پرېم کمر خونه يم
زه يو افغان يم غليمان ډېر دي
توره لرمه لشکر خونه يم
مه رانه تنسته دهو سي خوري
مين به يم خطر خونه يم
خپانده سيندوم په خور بدل شوم
غېرې ته راشه ژور خونه يم
«چې برخې وېسې مېر ونه گوره»
بنکلی زلمی يم بېر خونه يم
لېر مې درپت کره ترپلولاندې
«خيال» درسه دی بهر خونه يم

جرس

که یې غشي دي که دام دی که قفس
که یې چوف دی که یې کوډې که محبس
خوچې مور په بهیرونو کې روان یو
د کاروان سره به زوږ وي د جرس
دهیواد د غېږې مینه مې په زړه کې
لکه وینه داسې گرزي هر نفس
که غلیم درته هر خومره گلالی شي
په منگولو کې یې مه ورکوه وس
«چې پیشویې د پخو غونډو کشی کره» ۱
زما صبر خودې خدای لره وي بس
«که د سرو زرو چاره دې وي په لاس کې ۲
دامتل دی خوک یې نه منډې په نس»
«خیاله» زړه دې دلونگو خوشبویي شه
چې په خپلو غرو یې و پښې په هوس

۹۸

۱: پیشویې د غونډو کښی کره .

: پیشو = پشي = پشه = پشک .

: کښی = ساتونکی = پیره دار = محافظ = خارگر

(په تېره بیا د کروندو، باغونو او کښتونو لپاره .)

۲: چاره که د سرو زرو هم وي سپری یې په خپل

نس نه منډي .

گلاب

په زلفو کې مې وټومبه گلاب راغلی يم
وربل ته دې له یارڅخه ځواب راغلی يم
له خانگې یې را پرې کړمه ډالۍ دتالپاره
مامه مروړه په گوتو کې خراب راغلی يم
په رنگ کې ستادمخ سره سیالي ته لویېدمه
ځواني مې درنه جار شوله خناب راغلی يم
گلپانې مې لانه وې غوړېدلې سباوون ته
بې وخته نیمه خواشوم په عذاب راغلی يم
دزني په خولو مې اوبوه تازه به اوسم
چې مراوی درنه نشمه کریاب راغلی يم
یوه زېرمه د عطرونویم یوراز خوږې مینې
د «خیال» کرلی گل وم په شباب راغلی يم

کجل یووړ

زړگی مې له کوگل څخه منگول یووړ
آرمان د خوږې مینې مې وربل یووړ
یومرغه ووسلو لومې ورته ایښې
صیاد د زمانې رانه اول یووړ
بلبل د پښتو ژبې مې له بڼ څخه
د خاورولاندې قبرته کابل یووړ
تاریخ مو له لرغونو خزانو سره
د سیمې غلیمانو په یرغل یووړ
مشال دیار دمخ زمانه لاسه
بېلتون له پلوشو سره په چل یووړ
یو عشق د ولولومې د وطن په نوم
د شعر په مرغلرو کې غزل یووړ
د «خیال» د زړه بورایې په لټون ووچې
وصال د تورو سترگو کجل یووړ

که خوک بنه وایي که بد وایي که رد
له آموتر اباسینه مې خپل حد
زه خوڅه د چاپه رپیره د عوه نکړم
دا وطن مې هم دپلار ووهم د جد

له ولجوسره دې نه یم څلور بوله
ماد بنکلې خاورې مینې ته در بوله
که مې سرد خپل وطن په مینه ورکړ
د ژر په ځای سندرې په مابوله

د کو چیانو غږ
هرگه بیخ له خگرخونه سره لېږدو
مور کو چیان یوله بېلتونه سره لېږدو
خپلې کډې بارو و د چرگ په چيغه
لوخ لغړله سبا وونه سره لېږدو
ورشوگانې مود غلوپه ولکه ولاړې
لکه زانې اوس له یونه سره لېږدو
د خېموزرې ترانگې مویه شادي
درپه درله شواخونه سره لېږدو
بې منزله پراوونه دې وهو بې ۱
ورې ترې له ژوندونه سره لېږدو
دتویان په اوږو باردمرگ په لورې
د غمونوله تر وونه سره لېږدو
لاتر خو پورې به کالودغه ستونزې
«خیاله» راشه له غبرگونه سره لېږدو

۱: پراو = تم خای = فرسخ
پراو = مرحله = (د پراو اصلي مانا د کاروانونو د تم کېدلو
خای ووخو د تلور اتلو او لېږدېدنې د عصري وسايلو د
رامنځ ته کېدلو سره سم پخوانيو کاروانونو او پراونو هم
نوي بڼه ونيوله او پراو د نويو اړتياوو له مخې خپل خای
مرحلې ته ورکړ ځکه چه پښتو ژبې مرحلې ته کوم نوم
نه درلود نو اوس پراو د مرحلې په مانا دود پيدا کړ او کله
چې پخواني شوروي اتحاد د جدې په شپږمه نېټه په
افغانستان يرغل وکړ نو، نوې مرحله او يا نوې او
متکامل پراو د و مره ډېراستعمال شو چې دهغه اصلي
مانا بېخي هېره شوه . له کابل ټرغزني پورې دلارې
واتن شپږ پراوه وو .

چرايي

ته چې سترگي توروې په سلایي
مابه وباسې له بناره جزایي
چې د خنپو توري لري دي باديوسي
لکه تورماران چې گزري هوايي
ماد زلفوپه دورو وهي له پاسه
چې در خپر مه د عشق په چرايي
اوس چې عمر تپروم په پردېسي کې
په دیدن پسي دي گزرم سودايي
د وطن دميني تاوته خولاگوره
کروي مي لکه اور دکرايي
چې در وگرمه بپرت له بهره
مستوه مي د خندا په دوايي
که دي پام راباندي نيسي دزړه سره
ستاله خنگه به دپره شم کرايي
وايي هله زلزله راشي په حمکه
چې ستومانه شي بنکرونه دغوايي!
چې د «خيال» په وطن هره غدي راشي
غمازان يې بولي برخه طلايي

د اسمان تبغنه

چې پرون يې په ما ولگا ووتور
اوس خودوئ لره پخپله شو پېغور
«که دبل لپاره خاکيني په پته
دی به خپله په کوهي کې شي نسکور»^۱
تول وطن يې رانه وشپېلاوه لارل
«مور خپل پور ورخخه غوارو دوئ لانور»^۲
لايې سرور باندي خلاص نه دی په کچه
چې «د سيال خواړه يا پوردي يا پېغور»^۳
که هر خود اسمان تبغنه گزري پورته
سريې محکې ته را کوزدی لکه بنکور
«لا په لپو وچوي د سيند مو جونه»^۴
نه يې بر ورته مالوم دی نه يې سور
خوپتنگ که د ډېوې په سر کې پرې
د خپل سر سودايې بيه ده د اور
چې د «خيال» د بخت توتي له گورته ووت
نه يې پته په بهر شته نه په کور

۱۰۴

۱: چې بل ته خاکيني پخپله پکې لوېږي .
۲: مور خپل پور غوارو دوئ لانور .
۳: د سيال خواړه يا پوردي يا پېغور .
۴: درياب په لپه نه وچېږي .

ډوله وهم دې چپرې

عشقه جنون دې چپرې خيالي ليلا دې چپرې
خيرې گربوان مې گوره حمه صحرا دې چپرې
زما د زړه په پولو بيلتون خېمې وهلي
وايه غورزی دې چپرې بله بلوادې چپرې
«ته چې له سترگو خخه ميده رانجه پتوي»
د بڼو غشي چپرې دميني غلادې چپرې
ځای دې دمخ په غولې وړانگې دې شونډو ته ځي
پېزوانه زانگې چپرې زېره رڼادې چپرې
له پورې غرونو سره ستا ازانگې گرزې
«ډوله وهم دې چپرې د غر ډنگا دې چپرې»
څرک له ختيځه وهې وړانگې لوېديځ ته لېرې
لمره راخېرې چپرې دنور رڼا دې چپرې
ستاد قلم په څو کودساندو څرکي گرزې
«خياله» وطن دې چپرې د غم ژرادي چپرې

چل او ول

ته چې سترگې توروې زه درپوهېږم
زړه مې بيا ټکوروې زه درپوهېږم
په دې چل کې خويو ول لرې چلبازې
غوړې څنې سپوروې زه درپوهېږم
نن دې غشې د بنوپه ماشه کړې
چې په چايې اوروې زه درپوهېږم
که هرڅومره په نخروراسره گرزې
زما مينه نوروې زه درپوهېږم
چې زما د زړه جنډې دې راکړې کړې
بخت مې بيا نسکوروې زه درپوهېږم
تورې زلفې دې دورې دمحتسب دي
چې مې څومره پې وهې زه درپوهېږم
ته هغه نوی توپان د يوې غدې يې
د «خيال» کلی وړانوې زه درپوهېږم

پوښتنه

ماوگوره ريباره ښکلی ځوان ی یم کنه یم
درخوته یم راغلی ادم خان یم کنه یم
د عمر په اوږدو کې زولني دي شرنګوم يې
زندان زما په برخه دی افغان یم کنه یم
کاروان د سباوون مې د ماښام په ګوتو کېوت
د ژوند په ترږميو کې روان یم کنه یم
بهار و مه رنگونه مې سپليورانې يووړل
اوس زېر زېښلی برېښمه خزان یم کنه یم
چه واک د آزادی مې د غلیم په ولکه درومې
په توره کې اتل دهر زمان یم کنه یم
په مخکې ننوزم کېولی مې څوک نشي
ختک د غلیمانوته سندان یم کنه یم
له غرونو ګرنگونو څخه سرباسمه «خیاله»
د ژوند په بدو پېښو کې توپان یم کنه یم

غلبیل

زه شاهین دلور و غرونو و م تا ابل کرم
یاره خنگه دې د خنیوپه دام نسکپل کرم
چې مې کورته یرغمل درسره بیایې
زه خوڅه لېونی نه یم چې به خپل کرم
مین زړه دې برمته راخه وړی
لکه ستوری له مداره دې رابپل کرم
که دمینی گړندی دې نه رالېردي
راته وایه چې مې وینه درته تپل کرم
په وطن کې وچکالی ده لامبوزنې
رنې پرڅې به د اوبسکو درته سپل کرم
خپل تترمي لکه ډال درته نیولی
دېنو به ستنگرونو دې غلبیل کرم
ستاله هسې لورپینې نه مننه
دیار «خیاله» چې دې غاړې ته امپل کرم

غمی

غمی زما خوږ وروروو البته زما د پنځو ورونو څخه چې څوک
شهید او څوک پخپل مرگ له دې نړۍ څخه ولېږدېدل غمی مې
وروستنی وروروو چې د همدې کال ۲۰۰۲ د دېسمبر د میاشتې
په ۱۲ نېټه یې له نړۍ څخه سترگې پټې کړې، له همدې کبله مې له
دې لاندې شعر سره دخپل مات زړه څرېکې دشعر له ولولوسره
ملې شوې، الله دې پرې ورحمېږي .

زړه مې شین دی له غمونو مې زړه شین دی
نن مې بیا د سر په خونه کې ناوړین دی
د غمی د مرگې غږ راباندې وشو
چې له ږنگې دنیا گۍ څخه یې تلین دی
ژوند مې هسې هم روان وو په سکرو تپو
دغه ویر په ما له هر څه نه سنگین دی
خپل تپ مې هرې پېښې لره سپر وو
اوس مې ټول بدن چې و خوځوې خوړین دی
په هیواد کې لاد وینو باران اورې
زړه مې ځکه د غمونو ابا سین دی
د ژوند ونډه مې دخړیکو لویه پانگه
«خیال» چې سترگې غړولې دې غمگین دی

د مرگي بڼا مار راغلی دی غمی وړي
زه یې وینم له گوگله مې زرگی وړي
دلېمو خخه مې وینې راخخېږي
چې زما د بخت له خانگې نه بېری وړي

غمی تل راخخه ولاړ او زه په غم کې
له سوچونو سره پاته په تورتم کې
په هغه باندي د خاورو امبار پرپوت
زه یې پرېښودم یواځی په ماتم کې

نسکور

یومی کلی رانه پاته یومی کور شو
یومی عشق دگل و طن راباندې پور شو
تسه لاسه اوس به خپلې گوتې مروړې
چې یرغل دېر بکیوپه دې لور شو
«پکه دغه دې لابله لویه سپکه» ۱
د زاهد د گناه تور، راته پېغور شو
د ازمالپونی زړه کله صبر پړي
د جنت په شان هیواد مې راته اور شو

۱۱۱

«اوس واده د بسوگی وړخه جوړدی» ۲
چې د جنگ غبار مو کم نه شولا نور شو
«یومی توري پيشو لاس په خوله ختلی» ۳
جام د بخت مې په یرغوي کې نسکور شو
یو گزمې د بېلتانه راسره گرزې
بل مې تن له ډېره غمه سوی سکور شو
دا شناگر گوتې خنې غوړې نشوي
نن مې خکه دخپل مخ پستوکی سپور شو
د وطن د غرونو باده راچلېره
که گلشن د «خیال» دهیلو پې سمسور شو

۱۱۲

۱: پکه دغه دې لابله سپکه
۲: د بسوگی واده وړخه جوړ شو، (وځنډېده.)
۳: لاس یې توري پيشو ختلی، (بدمرغه دی.)

زولني

ما وپل زه به درته دام ږدم له دانې سره
اوس خوته راغلي له مستې يارانې سره
زه په گړد وزيارتونو گرز ږدمه
ستا په مينه کې د سر له نذرانې سره
گام په گام درسره گرز م لاس تړلی
ستاد زلفوله ورېښمينې زولانې سره
نور به وشکوم د صبر ځنځيرونه
څه به ځان سمبالوم له زمانې سره
لا تر خوبه بدرگه درسره ځمه
نور مې پرېږده دوصال له خزانې سره
په وربوز باندي به نه راسره گرزې
«خيال» ته وگوره له مينې مستانې سره

نه پښتون نه هزاره يم نه تاجک
نه ترکمن يم نه بلوڅ يم نه ازبک
زه افغان يم له ځانه راته گران دی
د وطن د پاکې خاورې هر څپک

۱۱۴

د بڼو نېزې دې ولې په هر لورې
خوزماله زرگي وزې پورې وړې
موريې ځکه سپېلني ورته لوگي کړل
ديارسترگي بې کجلو توري توري

وانه

چې زما دميني درمند دې چانه
راته وايه گرانه څنگه دې گانه
د زرگي ستنې مې مه وله، نرېرې
چې دې بيا په ماشه کړي دې بانه
د اتور مخې يې دعوه لري په زغرده
ته به وايې چې خپل مال يې دی وانه
که مې بيا د زړه غورزی له واکه ووزي
روغ غوربونه به يې دواړه شي کانه
ديارڅنگ ته به په سپينه رڼا ورشم
که د «خيال» د نصيب ستوري شي رانه

موردې وشړو، ته بيا راشې هجومه
نابللي مېلمنه راڅخه درومه
که موبېرته پخواني سوتې ته لاس کړ
بيا به وزې له دې غروڅخه په کومه؟

مستې مخ دې د شيدو د سر پېروى
نن يې وينمه پلودې يو يستوى
چې په سترگو کې ستونه راته کاندې
دغه ښکلى خوى دې برېښې راته نوى

نذر

زه چې مينه در کوم ته مې ترې ۱
لامې ولې له ديدن څخه رې ۲
زما پام دې دگرېوان په پولو گزوي
که يې غواړې دسر نذر مې گتې
مين زړه مې د اوږدو غمونو جيب دی
چې هر خويې په منگولو پلټې
که پاچاشې دپره دو تر حکم لاندې
هر مهال به د غليم کاسې ختې
توري سترگي دې بازان دلور و غرونو
چه زما د زړه په سروهي غوتې
اوس به لرې شې د خيال د سينې دورې
زه چې اورم د پښتو خوږې تپې

۱۱۷

۱: تره تل = تهديد کول = غورې تاوکول ، چې
د تصادف له مخې دانگليسي «له تريپت»
Threat (گوش مالي) سره برابر شوی

۲: رټل = محروم کول = شړل

د کانهې زړه

لاد جنگ په نیلي سپور یې زغلوې یې
دلته وینې دې ارزانه تویوې یې
لایې خو په تو کمونو سره وېښې
یو افغان دی د پېریو بېلوې یې
یا په جنگ یا په ولجو یا په دمونو
ستا په فکر سادگان دې غولوې یې
په سینه کې دې د کانهې زړه درېږي
لاد غم د و با اوردی بلوې یې
گوره سراو مال به دواړه پکې بایلي
د ا په غرونو کې بازان چې اېلوې یې
ستاد سروسترگو ازغی لکه چې «خیال» وو
اوس دې کېوت په منگولو ژو بلوې یې

نوم

خ=خيالي وربل دي په ماواچوه درپټ مې كړه
ماترو زرو لاندې وپېچه واسكت مې كړه
ي=يو اڅې ستا په تورو سترگو كې درمل لرم
په زړه رنځو يمه جانانه روغ رمت مې كړه
ا=اوس چې اجل د تا دمخه پوې ته راوستم
دميني او ردې راته ولگوه ست مې كړه
ل=لږ مې په غېږه كې د زړه خواته دركېكاره
تل به دې ژوند سمبالوم د اوږې مت مې كړه
م=مستي زما نصيب په تا پورې تړلی دی
د وصال برخه راكوه د كلي چټ مې كړه
ح=حيرانه ولي راته گوري سپلني دي شم
راشه زما په تېر و غزېږه كت مې كړه
م=ماته په كمه سترگه مه گوره مين دي يم
له خپل بنايست سره مې سيال وگڼه غټ مې كړه
د=د غرونو خيال يم كه مې اېل درسره ساتې نو
د خولې ترياك دي په ما ولوروه لت مې كړه

پوروپی

داویاند چچی گوری دهمدغه بنار وگپی دی
داد غلیمانو دغد یو دجال غری دی
بیاز مور دلیپو لپو او بنکو خخه باج غواری
د پب دزمانی مو، لادوینو پوروپی دی
کله بی داغرونه او سیندونه لپردولای شوای
جام بی دغلبیل په شانې، پری بی او مری دی
بیای بی دالبوه کومې رمی لره ساتلی دی
بیای بی دتابوت په منخ کی ایینی لکه مری دی
غبرگی پنجرې می دسینی دقفس ماتې شوې
زره بی په منگولو کی ژوندی راخخه وری دی
«خیاله» دغه نوره ترمزله پوری خنکه حی
دابھیرد اوو او بنانولاسی نیمگری دی

الماس

زړه مې کت کت لکه ماشوم درپسې ژاړې
ستاد مهينې ځوانۍ مينه رانه غواړې
د زلفوهر وېنسته دې لښته د لوونگو
د لاس منگولې دې سکه د زمري داړې
لکه شاهين په چنارونو کې دې غواړم
د جگو غرو کوترې چپرې رانه ولاړې
د سپين تندي خال دې الماس د کوه نوردی
له ډېره خياله دې دخولې خبرې لواړې
د اروپا تر بهار اوړی بنايسته دی
نجونې نسونه لوڅوي لمنې نغاړې
زما په فکر کې رنې راسره گرزي
که يې هرڅومره هېروم دگو درغاړې
د «خيال» له سترگوسره سترگو ټکر وکړ
اوس يې د زړه گونبزه شنه لمنې شاړې

وطنه

د زړه په سرباندي مې ځای لري وطنه
دلور و غرونو په لمنو کې پلنه
په هره لوبشت دې دلمانځه سجده رواده
دمسلي غوندي دې پاکه ده لمنه
چې کوم ابليس دې په وياړونو لگېدلی
په ماته ژامه دې شړلی دی مننه
هره دره دې يوه زانگود هو ساينې
په هر بچي باندي دې ډېره لور بينه
که دې هرڅو په راکټونو باندي ولو
لادې پرانستې راته غېږه ده پتمنه
ددنستو هر بوټي دې څانگه دلونگو
غردې په رنگ کې بنايسته دی له چمنه
دتاله پت سره مې ژوند ترلی وينم
له سراو مال سره دې فرض گنم پالنه
که دې زما د وجود وينوته وي اړه
په دواړو سترگو مې منلې ستا بلنه
دتاد جگو غرو دڅو کوبلا واخلم
والله چې ډېر راباندي گران يې زماتنه
خياله که زړه ته دې آرام ليدلی نه وي
دهيواد خاوره درنځونو درملنه

شعر

شعر خپلي ځواني لره پسول غواړي
وزن لره تله غواړي تول غواړي
کله ردیفونه، قافيي لري
بنکلو کلمو لره کچکول غواړي
بني استعارې او کنایي لري
بني او منځپانگې لره شپول غواړي ۱
مستي ولولې يې په بيتونو کې
گڼو انځورونو ته کهول غواړي
زړونو ته خوندونه او جذبې وپني
ساری او تشبه لري سمبول غواړي
بنایي مفکوره او تخيل ورته
حسن او احساس ورسره ټول غواړي
کاريې له زړه سوي او خواخوږي سره
مينه د پيمخو بده بول غواړي ۲
«خيال» يې چې سالار د تصويرونو شي
بيا نوداتن لپاره ډول غواړي

۱۲۳

۱: شپول=پندۍ غالی

: شپول=هاله

۲: بده بول=بنکاره=څرگند=په ډانگ پييلې

**Get more e-books from www.ketabton.com
Ketabton.com: The Digital Library**